

نیل پالش کے ساتھ وضو کے جواز کا مسئلہ

ڈاکٹر حافظ محمد کھلیل اوج

استاذ الفقہ والتفسیر

شعبہ علوم اسلامی، جامعہ کراچی

قرآن مجید، فرقان مجید میں حکم وضو کے لئے، جو الفاظ آئے ہیں۔ سب سے پہلے وہ ملاحظہ ہوں۔ یا ایہا الذین امنوا اذا قمتم الى الصلوة فاغسلوا وجوهکم وایدیکم الی المرافق وامسحوا برؤسکم وارجلکم الی الکعبین (المائدہ ۶)

اسے ایمان والو! جب تم نماز کا ارادہ کرو تو اپنے چہروں اور ہاتھوں کو کھلیوں تک دھو لو اور اپنے سر کا مسح کرو۔ اور اپنے پاؤں ٹخنوں تک دھو لو۔

اس آیت کے مطابق تین اعضاء کو دھونا اور ایک پر مسح کرنا فرض قرار دیا گیا ہے۔ دھونے والے اعضاء میں دو کی حدود متعین کر دی گئی ہیں۔ جبکہ چہرہ کی حدود کا تعین نہیں کیا گیا۔ اس لیے ظاہر ہے کہ چہرہ کو دھونے کا حکم کسی "خصوصی تعریف" کے تحت نہیں بلکہ عرف کے تحت ہے۔ چہرے کو دھونے کا عمل بہت ہی کسبی سے شروع ہو جاتا ہے۔ جو "فقیہی تعریف" سے بے نیاز ہوتا ہے۔ فقہی رو سے چہرہ کی تعریف یہ کی گئی ہے۔

حد الوجه من قصاص شعره الی اسفل ذقنه والی شحمتی الاذنیسن یا (لسبائی میں) پیشانی کے بالوں کی آخری حد سے ٹھوڑی کے نیچے تک اور (چوڑائی میں) ایک کان کی نو سے دوسرے کان کی لو تک کو چہرہ کہتے ہیں۔ مگر چہرہ کی تعریف میں صاحب درمختار کا یہ قول زیادہ پسندیدہ قرار دیا گیا ہے۔

من مبداء، سطح وجه الی اسفل ذقنه.

یعنی پیشانی کی ابتداء سے لیکر ٹھوڑی تک ہے

اسی طرح امام ابو یوسف کے قول کے مطابق کان اور داڑھی کے درمیان، جو خالی جگہ ہے وہ چہرہ میں شامل نہیں ہے۔

غری اور لغوی چہرہ کی تعریف "ما یو اجه به الانسان" سے کی گئی ہے۔ دراصل یہ وجہ کے معنی کی وضاحت ہے۔ کیونکہ وجہ وہی حصہ ہے جس کا انسان سے ملنے ہی موابہ (سامنا) ہوتا ہے۔ یہ انسانی ذات کا وہ حصہ ہے جس سے اسکی شناخت ہوتی ہے۔ اور جسے کھلا رکھنا پڑتا ہے۔ ابن فارس کے بقول الوجه، انسان کے اس حصہ جسم کو کہتے ہیں جو سب سے پہلے سامنے آئے۔ چونکہ انسان کا چہرہ نمایاں طور پر سامنے آتا ہے۔ اس لیے اسے وجہ کہتے ہیں۔

چنانچہ فاغسلوا وجوهکم کا مطلب چہرہ کا عام عادت کے مطابق دھونا ہے۔ بالفرض اس دھونے میں اگر کوئی حصہ، غیر ارادی طور پر خشک رہ جائے (خواہ عاودۃ یا لثاقا) تو سوال یہ پیدا ہوتا ہے کہ کیا اس "بہ مشغول" کو بے دھلا چہرہ قرار دیا جائے گا؟ میں سمجھتا ہوں کہ ایسا نہیں ہے۔ اس لیے کہ قرآن مجید کی نشاہت یہ نہیں ہے کہ پہلے چہرہ کی حد بندی کی جائے۔ پھر اس حد بندی کے اندر اتنی شدت اختیار کی جائے کہ اگر اس حد میں بال برابر بھی جگہ خشک رہ گئی ہو تو اسے "وضو" کی تعریف سے نکال دیا جائے۔ تاہم احتیاط کے پہلو سے اسے مستحسن اور مستحب ضرور قرار دیا جائے گا۔

یہی حال "وایدیکم الی المرافق" کا ہے۔ یہاں ہاتھوں کو کھلیوں تک دھونے کے حکم سے دراصل ہاتھوں کی حد بندی کرنا مقصود ہے۔ کیونکہ اگر یہ حد مقرر نہ ہوتی تو کوئی اسے فقط کالیوں تک دھونا اور کوئی بازوؤں تک۔

ترتیب وضو میں تیسرے عضو (سر یا سر کے بالوں) کو مسح کرنے سے متعلق کیا گیا ہے۔ مسح کہتے ہیں کہ ہاتھ پانی میں تر کر کے کسی چیز پر لگا کر اور ازرے لفت فقط چھونے کو مسح کہتے ہیں۔ اس فقرہ میں یہ تصریح نہیں کہ آدھے سر کا مسح کرے یا کل کا یا چوٹائی کا۔ اس لیے علماء اسلام کے ہمیں مختلف اقوال ہیں۔

شاہ محمد عبدالحق حقانی کے بقول امام ابو حنیفہ اور امام شافعی اور اکثر علماء کے نزدیک تمام سر کا مسح کرنا ضروری نہیں ہے۔ اس لیے کہ اول تو سر و سبک میں "ب" بضم کا کلمہ دہنی ہے۔ کہتے ہیں مسحت یدی بالعدیل یعنی میں نے اپنے ہاتھوں کا رومال سے مسح کیا۔ انہیں یہ ضروری نہیں کہ تمام رومال کا مسح کیا ہو بلکہ اس کے بعض اجزاء کے مسح پر بھی یہ قول صادق آتا ہے۔ دوسرے یہ کہ اگر

”ب“ کو زائد بھی تسلیم کر لیں تب بھی باعتبار اہل زبان کے پورے سر کا مسح کرنا نہیں سمجھا جاتا۔ یہ مسح مطلق ہے۔ پھر امام شافعی نے اس کو مطلق ہی رکھا ہے۔ حتیٰ کہ اگر سر کے چند بالوں کا مسح بھی ہو جائے گا تو کافی ہوگا۔

مگر امام ابوحنیفہ نے اسکو ان احادیث سے جو ”مسح بعض رأس“ کے لئے آئی ہیں۔ چوتھائی سر مراد لیا ہے۔ جبکہ امام مالک نے اپنے قرآن اور ان احادیث سے کہ جن میں تمام سر کا مسح کرنا پایا گیا ہے کل سر کا مسح کرنا مراد لیا ہے۔

احادیث صحیحہ میں کل سر کا مسح کرنا بھی آیا ہے اور بعض کا بھی۔ گو حملائے اسلام کی یہ بحث فرضیت کے باب میں تھی۔ مگر پورے سر کے مسح کرنے کے مسنون ہونے میں کسی کا اختلاف نہیں ہے۔ امام اوزاعی، ثوری، اور امام احمد کے نزدیک اگر بجائے سر کے کوئی تمامہ مسح کر لے تو درست ہوگا۔ کیونکہ نبی ﷺ نے بعض اوقات ایسا کیا ہے۔ جیسا کہ عمرو بن امیہ ضمری اور بلال اور غیرہ بن شعبہ اور سلمان اور ثوبان رضوان اللہ علیہم اجمعین سے روایات آئی ہیں۔ جنگو بخاری، اور احمد اور ترمذی اور ابن ماجہ وغیرہ نے اپنی کتابوں میں روایت کیا ہے۔ مگر امام شافعی اور امام ابوحنیفہ اور اکثر علماء کے نزدیک یہ کافی نہ ہوگا۔ اور آنحضرت ﷺ کا یہ فعل اس بات پر محمول ہوگا کہ آپ نے تمامہ کو ہاتھ سے اٹھا کر سر کا مسح کیا۔ راوی نے یہ سمجھا کہ صرف تمامہ پر مسح کیا۔ جیسا کہ صحیحین میں غیرہ بن شعبہ رضی اللہ تعالیٰ عنہ سے یوں منقول ہے۔ ان النبی ﷺ توضعاً فمسح بनावیة وعلى العمامة الخ۔ نبی ﷺ نے وضو کرنے کے اپنے ہاتھ اور تمامہ پر مسح کیا۔

مختصر یہ کہ اہل امت کی تصریح کے مطابق ”ب“ جمعیت کے لئے ہے۔ یعنی کچھ حصے کے مفہوم میں۔ اس کا مطلب یہ ہوا کہ سر کے کچھ حصے کا مسح کرو۔ گویا حرف با کی وجہ سے اس حکم میں اتنی وسعت اور گنجائش موجود ہے اگر پورے سر کا مسح نہ ہو سکے تو کوئی حرج نہیں۔ جتنا بھی ہو جائے اسے کافی سمجھا جائے۔ اس لیے فقہ حنفی میں ”چوتھائی سر“ کا مسح کرنا فرض ہے۔ جیسا کہ فقہ کی کتابوں میں لکھا ہے۔

والمفروض فی مسح الرأس مقدار الناصیة وهو ربع الرأس ۵
مسح رأس میں ناصیہ کی مقدار پر مسح کرنا فرض ہے۔

اب آخر میں پاؤں دھونے کا مسئلہ دیکھیے (وارجلکم الی الکعبین) اگر یہاں کعبین (مٹھنوں) کا ذکر نہ ہوتا تو پاؤں کی حد بندی نہ ہوتی۔ اس لیے وضو میں پاؤں کا ٹخنوں تک دھونا فرض کیا گیا ہے۔

یہ امر قابل توجہ رہے کہ ہر مسلمان کی کوشش یہی ہوتی ہے کہ اعضائے وضو کو اسکی وسعت کے ساتھ دھو لے۔ تاہم انسانی کمزوریوں کے پیش نظر کبھی ایسا بھی ہوتا ہے کہ اعضائے وضو کا کوئی معمولی سا حصہ دھلنے سے رو جاتا ہے اور یہ سب غیر ارادی طور پر ہوتا ہے۔ لہذا اس ”غیر ارادی نقص“ کی وجہ سے اعضائے وضو کا اطلاق کیا جاتا قرآن کے اس اصول کے مطابق ہے۔ جس میں یہ کہا گیا ہے۔

ولیس علیکم جناح فیما اخطاتم بہ ولكن ما تعددت قلوبکم وکان اللہ غفوراً رحیماً۔ (الاحزاب ۵)

اور تم پر اس بارے میں کچھ گناہ نہیں۔ جو تم سے چوک ہو جائے۔ لیکن (وہ گناہ ہے) جو تمہارے دل معما کریں اور اللہ بخشنے والا رحم کرنے والا ہے۔
اس آیت کی تفسیر میں درج ذیل حدیث کو دیکھیے۔

عن علی قال جاء رجل الی النبی ﷺ فقال انی اغتسلت من الجنابة وصیلت الفجر ثم اصیبت فرأیت قدر موضع الظفر لم یصبه الماء فقال رسول اللہ ﷺ لو کنت مسحت علیہ بیدک اجزاءک ۱۔

حضرت علی رضی اللہ تعالیٰ عنہ فرماتے ہیں کہ ایک شخص نبی اکرم ﷺ کی خدمت میں حاضر ہوا۔ عرض کیا۔ میں نے غسل جنابت کیا اور فجر کی نماز پڑھ لی۔ پھر میں نے دیکھا کہ ناخن برابر جگہ پر پانی نہ پہنچ سکا تو اس پر رسول اللہ ﷺ نے فرمایا۔ اگر تم اس جگہ پر ہاتھ پھیر لیتے تو وہ تمہارے لیے کافی تھا۔
یعنی آپ نے یہ نہیں فرمایا کہ تمہارا غسل نہیں ہوا اس لیے نماز نہیں ہوئی۔ تو جناب! یہ ہے حضور نبی رحمت ﷺ کا احکام شریعت کے سلسلے میں توسع کا عملی مظاہرہ۔

اب آئیے ایک دوسرے پہلو سے اس مسئلہ کو دیکھتے ہیں۔ یعنی حکم وضو، حکم غسل کی روشنی میں۔ اس ضمن میں سب سے پہلے قرآن مجید کے الفاظ ملاحظہ ہوں:

یا ایہا الذین امنوا لا تقربوا الصلوة وانتم سكارى حتی تعلموا ما تقولون ولا جنباً الا عابری سبیل حتی تغتسلوا۔۔ (الی آخر الا یہ) (البقرہ ۲۳)

اے ایمان والو! نماز کے قریب نہ جاؤ، جب تم نشہ میں ہو۔ یہاں تک کہ کچھ نہ لگو، جو کہتے ہو اور نہ جنابت کی حالت میں، ہوائے اس کے کہ راستہ گزر رہے ہو۔ یہاں تک کہ غسل کر لو۔

اس آیت کی رو سے، حالت جنابت میں نماز پڑھنا تو کیا، نماز کی جگہ (مسجد) میں قیام سے بھی روکا گیا ہے۔ موضع صلوة سے صرف گزرنے کی اجازت دی گئی ہے۔ حتیٰ تغتسلوا سے مراد

ظاہر ہے کہ پورے جسم کا دھونا ہے۔ کیونکہ اگر کسی مخصوص حصے کا دھونا مطلوب ہوتا تو اس کا نام ضرور لیا جاتا۔ اور دوسری جگہ یہ حکم یوں آیا ہے۔

وان كنتم جنباً فاطهروا۔ (النساء: ۴۳۔ المائدہ: ۶۰)

اور جب تم ناپاک ہو جاؤ تو طہارت حاصل کرو۔

ظاہر ہے کہ یہ طہارت اصلاً تو پانی سے حاصل ہوتی ہے اور اگر پانی نہ ہو تو پاک مٹی سے بھی حاصل ہو جاتی ہے۔

جس طرح حکم وضو میں، اعضائے وضو کا دھونا فرض ہے۔ اسی طرح حکم غسل میں پورے بدن کا مشغول ہونا بھی فرض ہے۔

ایک روایت کی رو سے کہا یہ جاتا ہے کہ اگر ایک بال برابر بھی بدن کا کوئی حصہ خشک رہ جائے تو غسل نہیں ہوتا (اس روایت پر تبصرہ ذرا آگے چل کر آئے گا)۔ اس روایت کی حقیقت، درج ذیل روایات کی روشنی میں دیکھیے۔

روایت نمبر ۱۔

عن ام سلمة قالت، قلت يا رسول الله تبتت انى امرأة اشد صفر راس افانقصه لغسل الجنابة قال لا انما يكفيك ان تحثى على رأسك ثلاث حثيات من ماء ثم يفيض على سائر جسدك الماء فتطهرين او قال فاذا انت قد تطهرت قال ابو عيسى هذا حديث حسن صحيح - والعمل على هذا عندنا هل العلم ان المرأة اذا غسلت من الجنابة فلم تنقض شعرها ان ذلك يجزئها بعد ان تفيض الماء على راسها۔

حضرت ام سلمہ رضی اللہ تعالیٰ عنہا سے روایت ہے۔ فرماتی ہیں۔ میں نے عرض کیا یا رسول اللہ! میرے سر کی چوٹی سختی سے بندھی ہوئی ہے۔ کیا میں غسل جنابت کے لئے کھولا کروں۔ آپ ﷺ نے فرمایا کھولنے کی ضرورت نہیں۔ البتہ اپنے سر پر تین مرتبہ پانی ڈال لیا کرو۔ پھر ایک مرتبہ پورے جسم پر پانی بہاؤ۔ پاک ہو جاؤ گی۔ یا یہ فرمایا اس وقت تو بے شک پاک ہو گی۔ امام ترمذی فرماتے ہیں۔ یہ حدیث حسن صحیح ہے۔ اہل علم کا اس پر عمل ہے کہ جب عورت غسل جنابت کرے اور بالوں کو کھولے بغیر سر پر پانی ڈالے تو جائز ہے۔

روایت نمبر ۲۔

اب ایک اور روایت ملاحظہ ہو:

عن عبيد ابن عمير عن عائشة ان عبدالله بن عمر يا مر النساء، اذا اغتسلن ان تنقضن روسهن فقلالت يا عجباً لا ين عمر هذا يا مر النساء اذا اغتسلن ان ينقضن رء وسهن افلا يا مر هن ان يحلقن روسهن لقد كنت اغتسل انا ورسول الله ﷺ من انا وواحد وما ازيد على ان افرغ على راسي ثلاث افرغات۔

عبید بن عمیر بیان کرتے ہیں کہ حضرت عائشہ رضی اللہ تعالیٰ عنہا کو یہ خبر پہنچی کہ حضرت عبداللہ بن عمر عورتوں کو غسل کے وقت منڈھیاں کھولنے کا حکم دیتے ہیں۔ حضرت عائشہ رضی اللہ تعالیٰ عنہا نے فرمایا۔ عبداللہ بن عمر پر تعجب ہے کہ وہ عورتوں کو غسل کے وقت منڈھیاں کھولنے کا حکم دیتے ہیں۔ وہ عورتوں کو سر منڈانے کا حکم کیوں نہیں دیتے۔ حالانکہ میں رسول اللہ ﷺ کے ساتھ ایک برتن سے پانی لیکر غسل کرتی تھی اور اپنے بالوں پر صرف تین بار پانی ڈالتی تھی۔

ان دونوں روایات سے معلوم ہوتا ہے کہ عورتوں کے سروں کے بال گندھے ہوئے ہوں تو انہیں بغیر کھولے غسل کیا جائیگا۔ بال کھولنے پر اصرار نہیں کیا جائے گا۔ خواہ تمام سر پانی سے نہ دیکھیے۔ اس سلسلے میں رہنمائی کے لئے یہ روایت پیش نظر رہے کہ حضور علیہ الصلوٰۃ والسلام نے فرمایا۔

ام الرجل فلينشر راسه فليغسله حتى يبلغ اصول الشعر واما المرأة فلا عليها۔

الخ۔ ۹

مرد اپنا سر کھول کر دھوئے۔ یہاں تک کہ پانی بالوں کی جڑوں تک پہنچ جائے اور عورت کے لئے ضروری نہیں ہے (کہ وہ اپنے بال کھولے)۔

اس لیے اہل فقہ فرماتے ہیں کہ گیسو یا فنڈ عورت پر گندھے ہوئے بالوں کو کھول کر جڑوں میں پانی پہنچانا صحیح قول کے مطابق ضروری نہیں ہے۔ کیونکہ اس میں اس کے لیے حرج ہے۔ برطاف واڑھی کے بالوں کے کہ ان کے درمیان پانی پہنچانے میں کوئی مشقت نہیں۔ لیکن بسوط میں ہے کہ مذکورہ حدیث مسلم کی روشنی میں اصح یہ ہے کہ وجوب نہیں رہتا۔ ۱۰

نیز یہ بھی فرماتے ہیں: واڑھی کا تعلق، چونکہ چہرے سے ہے اور آیت وضو سے چہرہ کا دھونا فرض ہے۔ اس لیے بظاہر واڑھی بھی اس حکم میں شامل ہونی چاہیے۔ مگر مذہب حنفی میں واڑھی کی تحلیل فرض نہیں بلکہ جائز و مستحب ہے۔ ۱۱

اس مسئلہ کو اب ایک دوسرے پہلو سے سمجھیے۔

یہ بات ہر مسلمان کو اچھی طرح معلوم ہے کہ غسل میں تین چیزیں فرض ہیں۔

فرض الغسل المضمضة والاستنشاق و غسل سائر البدن ۱۲

۱۔ منہ کا اندر سے اچھی طرح دھونا (یعنی غرارہ کرنا)

۲۔ ناک میں پانی ڈالنا

۳۔ اور ایک مرتبہ پورے بدن کا دھونا

اس تعریف کی رو سے بتائیے کہ منہ میں اگر تھپی لگی ہو یا سونے کے دانت لگے ہوں یا دانتوں کو سونے یا چاندی کے تاروں سے باندھا گیا ہو تو غرارہ کی صحت کو تسلیم کیا جائے یا نہیں؟ اس بارے میں عام فتویٰ یہی ہے کہ غرارہ کی صحت کو تسلیم کیا جائیگا۔ اس پر ہمارا سوال یہ ہے کہ جب مصنوعی دانتوں اور سونے چاندی کے تاروں نے، جلد حقیقی کو اپنے وجود سے مستور رکھا اور پانی کو وہاں تک تکچنے نہیں دیا تو غرارہ کیسے ہو گیا؟ (واضح رہے کہ غسل کی صحت کا دارودار، غرارہ کی صحت پر بھی ہے)۔

یہ سوال اس لیے اٹھایا گیا ہے کہ نیل پالش کے بارے میں کہا جاتا ہے کہ وہ ناخن کو مستور کر دیتی ہے۔ ناخنوں پر تہہ (Layer) چڑھا دیتی ہے اور پانی کو ناخن تک تکچنے نہیں دیتی۔ اس لیے وضو نہیں ہوتا۔ ہمارا کہنا یہ ہے کہ جس دلیل سے وضو نہیں ہوتا، اسی دلیل سے غرارہ بھی نہیں ہونا چاہیے۔ وگرنہ یہ تو ایک ہی طرح کے مقدمے میں دو طرح کے فیصلے ہوں گے۔

موضوع زیر بحث میں درج ذیل روایت، خصوصی اہمیت اور توجہ کی حامل ہے۔

عن عبدالرحمن بن طرفہ ان جدہ عرفجة بن اسعد قطع انفًا يوم الكلاب فاتخذ انفًا من ورق فانقن عليه فامرہ النبی ﷺ ان يتخذ انفًا من ذهب. (رواہ الترمذی و ابوداؤد و الترمذی) ۱۳

روایت ہے حضرت عبدالرحمن بن طرفہ سے کہ ان کے دادا عرفجہ بن سعد کی کلاب کے دن ناک کٹ گئی تو آپ نے چاندی کی ناک بنوائی۔ وہ بدبو دینے لگی تو نبی ﷺ نے انہیں حکم دیا کہ وہ سونے کی ناک لگوائیں۔

اس حدیث کی بناء پر فقہا فرماتے ہیں کہ مرد کو سونے کی ناک لگانا جائز ہے۔ یوں ہی بچے دانت کو سونے کے تار سے باندھا لیتا سماج ہے کہ سونے میں نیل سے بدبو پیدا نہیں ہوتی ہے ۱۴ علامہ علاؤ الدین حصکلی فرماتے ہیں:

ولا يشد سنه المتحرك بذهب بل الفضة وجوزهما محمد ويتخذ انفًا

اور اپنے بچے دانت کو سونے کے تار سے نہ باندھے بلکہ چاندی سے باندھے اور (امام) محمد نے چاندی

اور سونے دونوں سے جائز کہا ہے۔ اور سونے سے ناک بنائے ۱۵

یہ حدیث نیل پالش کے ساتھ وضو و غسل کے جواز میں، خصوصی اہمیت کی حامل ہے۔ آپ نے ملاحظہ فرمایا کہ حضرت عرفجہ نے پہلے چاندی کی اور پھر سونے کی ناک لگوائی۔ یہ ناک جسامت کی حامل تھی۔ جس نے جلد حقیقی کو چھپا لیا تھا۔ یہ صحابی اس مصنوعی ناک کے ساتھ وضو اور غسل فرماتے رہتے تھے۔ ظاہر ہے کہ یہ ناک انکی اصلی تو نہ تھی بلکہ اطلاق تھی، مگر اس جلد اطلاق کو، جلد اصلی کے قائم مقام ہی سمجھا جاتا تھا۔ اس لیے انہیں وضو اور غسل کے وقت ناک ہٹانے کی ضرورت نہیں تھی۔ گو ناک کے نیچے کی جگہ (جو کہ جلد حقیقی پر مشتمل تھی) تنگ رہتی تھی۔ مگر جلد اطلاق کو کھلی طور پر جلد حقیقی پر محمول کیا جاتا تھا۔ میں یہ کہتا ہوں کہ نیل پالش کا مسئلہ بھی اس حدیث کی رو سے سمجھا جاسکتا ہے۔ نیل پالش دراصل جلد اطلاق کے حکم میں ہے۔ جو جلد حقیقی کو چھپا دیتی ہے۔ اس لیے کھلی طور پر اسے حضرت عرفجہ کی ناک کی طرح، جلد حقیقی پر محمول کیا جاسکتا ہے۔

اب آئے اس مسئلہ کو ایک نئی جہت سے سمجھنے کی کوشش کرتے ہیں۔

لفظ اسلامی کا ایک قرآنی اصل "عدم حرج" ہے۔ اور اس اصول کی سند یہ ہے۔

ما يريد الله ليجعل عليكم من حرج. (المائدہ ۶)

اللہ نہیں چاہتا کہ تم پر کوئی سختی کرے۔

اس لیے ہمارے فقہا کرام، استنباط احکام اور تخریج مسائل میں بہت سے موقعوں پر اس اصول سے فائدہ اٹھاتے ہیں۔ یہ اصول قرآن کے جس سلسلہ احکام میں وارد ہوا ہے، حسن اتفاق کہ وہ احکام، وضو، غسل اور حجیم کے تعلق سے ہی آئے ہیں۔ اس تعلق سے یہ نکتہ پیدا ہوتا ہے کہ مذکورہ بالا احکام میں "عدم حرج" کا اصول خصوصیت کے ساتھ ملحوظ خاطر رکھا جائے گا۔ اس لیے اس باب میں فقہائے کرام کر چاہنے کہ وہ اپنے فتاویٰ میں رخصتوں اور سہولتوں کو ملحوظ رکھیں۔ نہ یہ کہ آسان اور رواں چیزوں کے اپنے فتوؤں سے مشکل بنا دیں جو کہ شارع کی غشا کے خلاف ہے۔

یہ اصول (عدم حرج) ایک اور مقام پر بائیں الفاظ آیا ہے۔

ما جعل عليكم في الدين من حرج. (نہج ۷۸)

دین کے معاملے میں (اللہ نے) تم پر کوئی سختی نہیں رکھی۔

علمائے تفسیر نے اس "حرج" (سختی) پر متعدد مباحث پیش کئے ہیں کسی نے اسے قصر صلوة

سے تعبیر کیا ہے، کسی نے مزلیض اور مسافر کے لئے روزہ کی رخصت پر، کسی نے اسے بیمار کے لئے، بیٹھ کر نماز پڑھنے پر محمول کیا ہے۔ تو کسی نے اندھے، لنگڑے، اور مزلیض پر جہاد فرض نہ ہونے پر۔ مگر چونکہ یہ سب احکام، عدم حرج کے اصول کے تحت ہیں۔ اس لیے سبھی درست ہیں۔ اس مقام پر یہ آیت، جس سیاق میں آئی ہے۔ ہمیں کسی مخصوص قسم کی تنگی کی طرف اشارہ نہیں کیا گیا ہے۔ اس لیے یہ فقرہ ہر اقسام کی تنگیوں پر محمول کیا جائے گا۔ پس نیل پاش کے ساتھ وضو کا عدم جواز فقہی احکام میں تنگی کا آئینہ دار اور اصول عدم الحرج کا تقیض معلوم ہوتا ہے۔ اس بناء پر ضروری ہے کہ اس تنگی کو فراموشی سے اور مشکل کو آسانی سے بدلا جائے تاکہ وہ خواتین جو نیل پاش کے عذر کی بناء پر نماز کی ادائیگی سے محروم ہو جاتی ہیں، وہ پوری دلچسپی اور یکسوئی کے ساتھ نماز کو بحسن و خوبی ادا کر سکیں۔

اس مسئلہ کی شدت اس وقت زیادہ نمایاں ہوتی ہے۔ جب خواتین دلہن بنی ہوتی ہیں۔ ضروری میک اپ کی صورت میں ان کے ہاتھ پاؤں میں مہندی اور ناخنوں پر پاش لگی ہوتی ہے اور ساتھ ساتھ انکی دیگر رشتہ دار خواتین بھی تقریب کی مناسبت سے ناخن پاش لگائی ہوتی ہوتی ہیں۔ پھر ایسے موقعوں پر بھلا انکی نمازیں کیسے درست قرار دی جاسکتی ہیں؟ کیونکہ نیل پاش کی وجہ سے ان کے وضو کو وضو بھی نہیں بنا سکتا۔

اسی طرح نئی نوٹیلی دلہن شبِ عروسی کے بعد، جب غسل جنابت کرتی ہے تو وہی تنگ نظری ایک بار پھر اس کا تعاقب کرتی ہے۔ اور دلہن کو نخل پاش کی وجہ سے معقول ہونے کے باوجود ناپاک قرار دے دیا جاتا ہے۔ اور انکی ناپاکی کا عرصہ نہ جانے کتنے دنوں تک قائم رہتا ہے۔ بہر حال ان مسئلوں کی وجہ سے ہماری خواتین، ان دنوں نماز ہی نہیں پڑھتیں (الامامنا اللہ) یہ سارا وبال آخر کس کے سر جائے گا؟ نیل پاش کی وجہ سے نماز جیسے فرض کی ادائیگی سے روکنا، آخر کس مذہب کی خدمت ہے؟ ایسے موقعوں پر ایسی سختی مجھ سے بالاتر ہے۔

اصول عدم الحرج کو اس طرح بھی سمجھیے کہ سورۃ الاحزاب کے ایک مقام پر اپنے منہ بولے بیٹوں کی مطلق عورتوں سے نکاح کرنے کے باب کو عہدِ جاہلیت کا "حرج" قرار دے کر، مومنوں کو اسی "حرج" سے نکالا گیا ہے۔

لکی لا یكون علی المؤمنین حرج فی ازواج ادعیاتہم اذا قضوا منہن و طرا۔

(الاحزاب ۳۷)

تاکہ مومنوں پر اپنے منہ بولے بیٹوں کی بیویوں کے بارے میں کوئی تنگی نہ رہے، جب وہ انہیں (بصورت

طلاق) طلعہ کر دیں۔

اور سب سے اہم بات یہ کہ اس حرج سے نکالنے کے لئے اللہ تعالیٰ نے خود اپنے ہی مصلحت کو منتخب فرمایا تاکہ عدم الحرج کا قرآنی اصول، خود اسکے ہی محترم کے مومنوں کے عمل سے مجسم و مفسر ہو۔ ماکان علی النبی من حرج فیما فرض اللہ لہ۔ (الاحزاب ۳۸)

نبی پر اس امر میں کوئی حرج نہیں، جو اللہ نے اسکے لئے مقرر کیا ہے۔

عدم حرج کے سلسلے میں قرآن اور صاحب قرآن کا ملازم آپ نے ملاحظہ کیا۔ اب آئیے فقہ اسلامی کے ایک اور قرآنی اصول "تکلیف" کی طرف اور دیکھیں کہ یہ اصول اس ضمن میں ہماری کیا رہنمائی کرتا ہے۔ وہ اصول قرآن کی اس آیت میں موجود ہے۔ یرید اللہ

بکم الیسر ولا یرید بکم العسر۔ (البقرۃ ۱۸۵)

اللہ تمہارے حق میں آسانی چاہتا ہے۔ دشواری نہیں چاہتا۔

تکلیف کا اصول، دراصل عدم حرج کے اصول کا لازمی نتیجہ ہے۔ کیونکہ کثرت تکلیف میں مختلف قسم کی تنگیاں اور دشواریاں ہیں۔ اگر قرآن کے بیان کردہ اوامر و نواہی کے احکام کا جائزہ لیا جائے تو پتہ چلے گا کہ وہ تعداد میں بہت تھوڑے ہیں۔ اور جو ہیں وہ غیر ضروری تفصیلات سے سزا ہیں۔ اس لیے ہر ایک کے لئے سبب التعمیل ہیں۔

بلاشبہ جو لوگ قرآن مجید پر عمل کرنا چاہیں، ان کے لئے کوئی دشواری نہیں ہے۔ اور اس دعویٰ کی دلیل قرآن کی یہ آیت ہے۔ یا ایہا الذین امنوا لا تستلوا عن اشیاء ان تبدلکم تسوا کم وان تستلوا عنها حین ینزل القرآن تبدلکم۔ (المائدہ ۱۰۱)

اے ایمان والو! تم ایسی چیزوں کی نسبت سوال مت کیا کرو، (جن پر قرآن خاموش ہو) کہ اگر وہ تمہارے لئے ظاہر کر دی جائیں تو تمہیں بری لگیں (اور تمہیں مشقت میں ڈال دیں) اور اگر تم ان کے بارے میں اس وقت سوال کرو گے، جبکہ قرآن نازل کیا جا رہا ہے تو وہ تم پر (نزول حکم کے ذریعے) ظاہر (یعنی متعین) کر دی جائیں گی (جس سے تمہاری صوابیہ قسم ہو جائیگی اور تم ایک ہی حکم کے پابند ہو جاؤ گے) اللہ نے ان (سوالوں) سے دور رکھ فرمایا ہے۔

آیت سے معلوم ہوتا ہے کہ وہ سوالات جن سے مسلمانوں کو روکا گیا تھا۔ یہ ان چیزوں سے متعلق تھے۔ جبکہ اللہ تعالیٰ نے معاف فرمایا ہے۔ (یعنی جسکی متعین حلت و حرمت سے سکوت اختیار فرمایا ہے) بنا بریں، ان کے متعلق، لوگوں کا کچھ پوچھنا ان کے لئے مخصوص و معین احکام کا سبب ہو سکتا تھا۔ جبکہ

عدم سوال کی صورت میں کسی امر کے کرنے یا نہ کرنے کا اختیار، بہر حال ان کے پاس موجود تھا۔

اسی لئے جب رسول اللہ ﷺ سے حج کے متعلق دریافت کیا گیا کہ فسی کل عام (یعنی کیا یہ ہر سال فرض ہے) تو آپ نے فرمایا:

لو قلت نعم لو جبت۱۹

اگر میں ہاں کہہ دیتا تو تم پر فرض ہو جاتا۔

آپ کا یہ ارشاد اس امر کو واضح کرتا ہے کہ شریعت میں "قلت تکلیف" کے اصول کو اختیار کیا گیا ہے۔ آیت سے یہ بھی معلوم ہوتا ہے کہ جہ طرح شریعت کا نہ ہونا عالم انسانیت کے لئے موجب تکلیف ہے۔ اسی طرح معمولی معمولی باتوں میں متعین احکام بھی موجب تکلیف ہو جاتے ہیں۔ اس لئے قرآن کریم نے افراط و تفریط سے بچتے ہوئے، نہ صرف اعتدال کا پہلو اختیار فرمایا ہے۔ بلکہ یہ طریق بھی اختیار فرمایا ہے کہ چھوٹی چھوٹی باتوں میں احکام جاری نہ کیئے جائیں بلکہ اسے لوگوں کی صوابدید پر چھوڑ دیا جائے تاکہ وہ اپنے اپنے زمانوں میں قرآن کی ابدی رہنمائی میں اپنے اپنے حالات و ضروریات کے لحاظ سے اپنا سفر زندگی جاری رکھیں۔

قلت تکلیف کے اصول کے پیش نظر یہ آیت بھی خصوصی اہمیت کی حامل ہے۔

یورید اللہ ان یخفف عنکم۔ (النساء ۲۸)

اللہ تم سے (مشکل احکام کا) بوجھ ہٹا کرنا چاہتا ہے۔

اس آیت کی تفسیر میں علامہ قلام رسول سعیدی رقمطراز ہیں: جب کسی مسئلہ میں علماء اور فقہاء کے مختلف قول ہوں تو مستیان کرام کے اسی قول پر فتویٰ دینا چاہیے، جو مسلمانوں کے لئے آسان ہو۔ امام احمد رضا قادری (متوفی ۱۳۳۰ھ) لکھتے ہیں۔ مقاصد شرع سے ماہر خوب جانتا ہے کہ شریعت مطہرہ و رفیعہ و تیسیر (آسانی اور تخفیف) پسند فرماتی ہے۔ نہ کہ معاذ اللہ، تشدید و تعصیب (سختی و تنگی) لہذا جہاں اسکی دقتیں واقع ہوئیں، علمائے کرام انہیں (ان ہی) روایات کی طرف بھجکے ہیں۔ جسکی بناء پر مسلمان تنگی سے بچیں۔ بحال

چونکہ شریعت کے سارے احکام میں انسان کی سہولتوں کا لحاظ رکھا گیا ہے اس لئے شریعت کے ماہرین کو بھی اس امر کا لحاظ رکھنا ہوگا۔ اور انسانی کمزوریوں اور ضرورت کو مد نظر رکھتے ہوئے پیش آمدہ مسائل و احکام کے ضمن میں قرآن کے رہنما اصولوں کو مولا اختیار کرنا ہوگا۔

اب وہ احادیث ملاحظہ فرمائیے، جو مانعین اپنے حق میں پیش کر سکتے ہیں۔

حدیث نمبر ۱۔

وعن عبد اللہ بن عمرو قال رجعنا مع رسول اللہ ﷺ من مکة الى المدينة حتی اذا کنا بحمام بالطریق تعجل قوم عند العصر فتوضا، و او هم عجال فانتهینا الیہم واعقابہم تلوح لم یمسها الماء فقال رسول اللہ ﷺ ویل للاعقاب من النار اسبقوا الوضوء۔

ترجمہ: ابن عمر رضی اللہ تعالیٰ عنہ سے روایت ہے کہ ہم رسول اللہ ﷺ کے ساتھ مکہ سے مدینہ کی طرف لوٹے۔ حتیٰ کہ جب ہم اس پانی پر پہنچے، جو راہ میں تھا تو عصر کے وقت، ایک قوم نے جلدی کی کہ جلدی میں وضو کیا۔ ہم ان تک پہنچے انکی ایڑیاں چمک رہی تھیں۔ جنہیں پانی نہیں لگا تھا۔ جب رسول اللہ ﷺ نے فرمایا۔ ان ایڑیوں کے لئے آگ کا ویل ہے۔ وضو پورا کرو۔ ۱۸

حدیث نمبر ۲۔

وعن علی قال قال رسول اللہ ﷺ من ترک موضع شعرة من جنابة لم یغسلها فعل بها کذا و کذا من النار ۱۹

ترجمہ: حضرت علی رضی اللہ تعالیٰ عنہ سے روایت ہے کہ فرمایا رسول اللہ ﷺ نے کہ جو جنابت میں ایک بال کی جگہ چھوڑ دے، جسے نہ دھوئے تو آگ میں ایسا ایسا (یعنی طرح طرح کا عذاب دیا جائے گا۔ مذکورہ بالا ہر دو نمائندہ حدیثیں آپ نے دیکھیں۔ پہلی حدیث میں "شنگ ایڑیوں" پر آگ کے عذاب کی وعید ہے۔ جبکہ دوسری میں، ایک بال برابر جگہ شنگ رہ جانے پر بھی عذاب ہار کی وعید بلکہ وعید شدید ہے۔ پہلی حدیث، وضو کے تعلق سے آئی ہے۔ اور دوسری غسل کے تعلق سے۔

علم حدیث میں دو چیزیں بنیادی نوعیت کی حامل ہوتی ہیں۔ ۱۔ سند ۲۔ متن

سند کو دیکھنے کے لئے روایت کے اصول اور متن کو دیکھنے کے لئے روایت کے اصول دیکھے جاتے ہیں۔ ان اصولوں کو جاننے بغیر، ہم حدیث کا دعویٰ، انتہائی غیر معقول ہے۔ ان اصولوں کے حوالے سے متعدد کتب و رسائل معرض تحریر میں آئے ہیں۔ چنگے لکھنے والوں نے تھمس و جستجو کے بعد، ذخیرہ احادیث سے موضوع روایات کو چن چن کر الگ کیا ہے۔ اور بعد کے لوگوں نے بار بار اپنی کتابوں میں ان اصولوں کو ہرایا ہے تاکہ صحیح اور غلط کے درمیان امتیاز قائم ہو سکے۔

شاہ عبدالعزیز محدث دہلوی رحمۃ اللہ تعالیٰ علیہ نے بھی اسی سلسلے میں مجالہ، نافذ کے عنوان سے ایک مختصر علمی رسالہ یادگار چھوڑا ہے۔ جس میں موضوع احادیث کی معرفت کے گیارہ اصول بیان کیئے

کئے ہیں۔ میں یہاں انکی کتاب سے فقط ایک اصول کا حوالہ دینا چاہوں گا۔ وہ فرماتے ہیں:

”افراط در وعید شدید بر گناہ صغیرہ یا افراط در وعد عظیم بر فعل قلیل، چنانچہ من صلی رکعتین فله سبعون الف دار فی کل دار سبعون الف نیت وفی کل بیت سبعون الف سریر علی کل سریر سبعون الف جاریة بلکه احادیث این نسق را خواه در ثواب باشد خواه در عذاب موضوع باید شناخت“^{۳۰}

ترجمہ: صغیرہ گناہ سے ڈرانے میں حد سے زیادہ مبالغہ کیا گیا ہو، یا قوی سے سے عمل پر حد سے زیادہ ثواب کا مستحق قرار دیا گیا ہو۔ جیسا کہ کہا گیا ہے۔ جس نے دو رکعت نماز پڑھی اسکے لئے ستر ہزار مکان ہیں۔ اور ہر مکان میں ستر ہزار کمرے ہیں۔ اور ہر کمرے میں ستر ہزار تخت ہیں، اور ہر تخت پر ستر ہزار لوٹریاں ہیں۔ اس قسم کی حدیثیں، خواہ ثواب کے متعلق ہوں یا عذاب کے انہیں جعلی اور موضوع سمجھنا چاہیے۔

اس اصول کو سامنے رکھتے ہوئے مذکورہ بالا دونوں روایات کو پڑھیے آپ کی عقل سلیم خود فیصلہ کرے گی۔ مجھے اس ضمن میں کچھ کہنے کی ضرورت نہیں۔ سوائے اس کے کہ معمولی گناہ پر وعید شدید، حضور نبی ﷺ کی ذات سے کسی طرح بھی مناسبت نہیں رکھتی۔ اور یہاں معاملہ کسی گناہ کا بھی نہیں بلکہ ایک ایسے عمل کا ہے جو اصلاً تقیل خداوندی میں کیا جاتا ہے۔ پھر اس عمل کی ادائیگی میں سویا یا ثقافا کوئی کوتاہی یا خطا واقع ہو جاتی ہے۔ تو اسے قابل غفور گزرنا چاہیے نہ کہ لائق وعید شدید جیسا کہ اوپر یہ قرآنی اصول مذکور ہوا:

لیس علیکم جناح فیما اخطاتم بہ ولكن ما تعدت قلوبکم وکان اللہ غفوراً
رحیماً۔ (الاحزاب، ۵)

ترجمہ: اور تم پر اس بارے میں کوئی مواخذہ نہیں جو تم سے خطا واقع ہو، البتہ وہ قابل مواخذہ ہے جو تم دل کی آلودگی کے ساتھ جان بوجھ کر کرو۔ اللہ بخشنے والا، رحم فرماتے والا ہے۔

دوسرے یہ کہ یاقین کی پہلی حدیث، جس باب میں آئی ہے وہ باب سخن الوضو ہے۔ کیا مطلب؟ مطلب یہ کہ وضو کی سنتوں کا باب۔

اب ایک اور روایت ملاحظہ فرمائیے، جو یاقین اپنے حق میں استعمال کر سکتے ہیں۔

عن جابر قال اخبرنی عمر بن الخطاب ان رجلاً توشاء فترك موضع ظفر علی قدمه فابصره النبی ﷺ فقال ارجع فاحسن وضوئک فرجع ثم صلی^{۳۱}

ترجمہ: حضرت جابر رضی اللہ تعالیٰ عنہ سے روایت ہے کہ حضرت عمر بن خطاب رضی اللہ تعالیٰ عنہ بیان

کرتے ہیں کہ ایک شخص نے وضو کیا اور اپنے سر میں ناخن چبھتی جگہ چھوڑ دی، نبی ﷺ نے اسکو دیکھا تو فرمایا جاؤ انھی طرح وضو کرو۔ وہ واپس گیا اور پھر نماز پڑھی۔

یہ حدیث جس باب کے تحت آئی ہے اس کا عنوان ہے:-

باب وجوب استیعاب جمیع اجزاء محل الطہارة۔

یعنی تمام اعضاء وضو کو مکمل طور پر دھونے کا احتیاج۔ یہاں وجوب کا ترجمہ احتیاج میں لے نہیں کیا۔ بلکہ شیخ الحدیث علامہ غلام رسول سعیدی نے کیا ہے۔ ۳۲ چونکہ وجوب، احتیاج کے لئے بھی آتا ہے۔ اس لئے یہاں لفظ ”احتیاج“ نے ”وجوب“ کا معنی متعین کر دیا ہے۔ مطلب یہ ہے کہ اس شخص کا دوسری مرتبہ وضو کرنا، اس امر کو مستلزم نہ تھا کہ اس کا وضو نہیں ہوا۔ بلکہ مطلب یہ تھا کہ ”بہترین وضو“ نہ تھا۔ اس سے ثابت ہوتا ہے کہ ”بہترین وضو“ وہ ہے۔ جس میں اعضاء وضو کے کسی جز کی طہارت کا ترک نہ پایا جاتا ہو۔ اور یہ امر احتیاج میں آتا ہے نہ کہ وجوب میں۔

آخر میں یہ امر گوش گزار کرنا چاہوں گا کہ نیل پاش کے ساتھ وضو اور غسل کے جواز کا مسئلہ تقریباً اٹھارہ سال پہلے اپنے عہد کے مشہور و معروف عالم، مفتی اہلسنت، مفتی سعید شجاعت علی قادری رحمتہ اللہ تعالیٰ علیہ (سابق جسٹس فیڈرل شریعت کورٹ آف پاکستان، و سابق ممبر اسلامی نظریاتی کونسل، حکومت پاکستان) نے بھی اپنی کتاب ”فتاویٰ اہلسنت“ میں ”وضو کے فرائض“ کے زیر عنوان تحریر فرمایا ہے۔ ذیل میں انکی کتاب سے ایک اقتباس پیش خدمت ہے۔ فرماتے ہیں:

جس چیز کی آدمی کو عموماً یا خصوصاً ضرورت پڑتی رہتی ہے اور انکی گھمبداشت و احتیاط میں حرج ہو۔ ناخنوں کے اندر یا اوپر کسی دھونے کی جگہ اسکے لگے رہ جانے سے اگرچہ جرم دار ہو، اگرچہ اسکے نیچے پانی نہ ہے، اگرچہ سخت بیخ ہو، وضو ہو جائے گا۔ جیسے پکانے کو نہ دھونے والوں کے لئے آنا، انگریز کے لئے رنگ کا جرم، عورتوں کے لئے مہندی کا جرم، لکھنے والوں کے لئے روشنائی کا جرم، معذور کے لئے گارامٹی، عام لوگوں کے لئے کوئے یا پلک میں سرمہ کا جرم اسی طرح بدن کا میل، منی، خبار، کھسی، پھجھری بیٹ وغیرہ (بہار شریعت) یہی حال نیل پاش کا ہے کہ اسکے ساتھ وضو اور غسل ہو جائے گا۔^{۳۳}

یہی کتاب کے ص ۸۸ پر ”فصل کرنے کے مسائل“ کے زیر عنوان لکھتے ہیں:

روٹی پکانے والوں کے ناخنوں میں آنا، کاتبوں کے ناخنوں پر سیاہی، اسی طرح دوسرے کام کرنے والوں کے ناخنوں پر اگر کوئی جسم دار چیز ہو اور اسکے چھڑانے میں وقت ہو تو وضو اور غسل بلا چھڑانے ہو جائے گا۔ اسی طرح عورتوں کی نیل پاش اگر باسانی ناخنوں سے نہ چھوٹ سکے تو بھی وضو اور

غسل ہو چاہیگا۔

مفتی صاحب کے فتویٰ یارائے کی سند کے لیے شیخ محمد امین المروف ابن عابدین شامی کا یہ حوالہ پیش نظر رہے:-

ولا يمنع الطهارة ونیم ذیاب وبرغوث لم یصل الماء تحتة وحناء ولو جرہ به یفتی و درن و دهن و تراب و طین۔ الخ ۲۳

کھسی اور پتو کی بیٹ مانع طہارت نہیں، گو اس کے نیچے پانی نہ پہنچ سکے مہندی اگرچہ گرم دار ہو، اکھیں بھی یہی فتویٰ ہے اور میل، تیل، مٹی اور کچھ چیزیں بھی یہی فتویٰ ہے۔

ہمارے سلسلہ بیان کی آخری روایت ملاحظہ ہو:

اومات امرأة من وراہ ستر بیدھا کتاب الی رسول اللہ فقبط رسول اللہ ﷺ یدہ فقال ما ادری اید رجل ام ید امرأة قالت بل ید امرأة قال کو کنت امرأة لغيرت

اظفارک سندہ حسن ۲۵

ایک عورت نے جس کے ہاتھ میں کوئی تحریر تھی، پردے کے پیچھے سے رسول اللہ ﷺ کی طرف اشارہ کیا تو نبی ﷺ نے اپنا ہاتھ روک لیا۔ فرمایا میں نہیں جانتا کہ مرد کا ہاتھ ہے یا عورت کا۔ وہ بولی عورت کا ہاتھ ہے۔ فرمایا اگر تو عورت ہوتی تو اپنے ہاتھوں کو حلیہ کر لیتی۔ (یعنی رنگ لیتی)

اس روایت کی رو سے عورتوں کو اپنے ناخن رنگ لینے چاہئیں رنگنے کا یہ عمل مہد رسالت ﷺ میں مہندی سے ہوتا تھا۔ مگر فی زمانہ کیسائی عمل سے ایک ایسی جھوٹائی مٹی ہے جو ناخنوں کے رنگنے کے کام آتی ہے۔ اور جسے عرف میں نل پاش کہتے ہیں۔ اس لیے اگر کوئی عورت اپنے ناخنوں کو حلیہ کرنے کے لئے پاش یا مہندی کا استعمال کرے تو اس سے نفس مسئلہ میں کوئی فرق نہیں پڑتا۔ بلکہ دونوں صورتوں میں حکم رسول ﷺ کی پیروی ہوتی ہے۔

نل پاش کے خلاف یہ استدلال کرنا کہ چونکہ اسکی رنگت جسم دار ہے جو مانع ایصال الماء ہے اور پانی کو ناخن تک پہنچنے نہیں دیتی۔ اس لیے اس سے وضو اور غسل نہیں ہوتا۔ یہ استدلال منشاء کلام کے خلاف دکھائی دیتا ہے۔ کیونکہ شارح کا مقصد ناخنوں میں کسی رنگ سے تبدیلی پیدا کرنے کا ہے۔ نہ کہ یہ ظاہر کرنے کا کہ فلاں مستحکم چیز سے حلیہ کرو اور فلاں چیز سے نہ کرو۔ ناخنوں کو رنگنے کا عمل اب اس پہلو سے دیکھیے:

انسانی جسم میں ایک چیز کھال ہے جسے جلد یا چمڑہ کہتے ہیں۔ دوسری چیز ناخن ہے۔ جس پر

جلد کا اطلاق حکمی طور پر کیا جاتا ہے نہ کہ حقیقی طور پر اور تیسری چیز بال ہے۔

انسانی جلد پر ناخنوں اور بالوں کا وجود اس امر کا اعلان ہے کہ یہ دونوں چیزیں جلد نہیں بلکہ جلد پر اضافہ ہیں۔ یہی وجہ ہے کہ ہم اپنی کھال یا جلد نہیں کاٹتے جبکہ ناخن اور بال بار بار کاٹتے ہیں وہ بڑھتے رہتے ہیں اور ہم کاٹتے رہتے ہیں۔ اس لیے ناخنوں اور بالوں کو عام جلد کی طرح سمجھنا اور ان پر جلد کے احکام لگانا کسی طرح بھی ٹھیک نہیں ہے۔

جس طرح بالوں کو خضاب (یعنی کیسائی رنگ) سے رنگا جاتا ہے اور اسکے رنگنے پر بالعموم جواز کا فتویٰ دیا جاتا ہے۔ اسی طرح ناخنوں کو بھی نل پاش (یعنی کیسائی رنگ) سے رنگنے پر کوئی اعتراض نہیں ہونا چاہیے۔ کیونکہ یہ دونوں بھی جلد پر اضافہ ہیں۔ اور دونوں کو ایک ہی حکم میں لیا جانا چاہیے۔

حوالہ جات

- ۱۔ الہدایہ (اولین) کتاب الطہارۃ، ص ۱۶، امام مرغینانی (متوفی ۵۹۳ھ) شریعت قرآن عمل، مقابل مولوی مسافر خانہ، کراچی، سنا شاعت درج نہیں۔
- ۲۔ الصحیح النوری اردو ترجمہ و شرح مختصر القدوری، ص ۳۳، شارح مولانا محمد ضیف گنگوہی، کتب خانہ مجیدیہ، ملتان، سنا شاعت درج نہیں۔
- ۳۔ تفسیر حنفی، جلد چہارم، ص ۱۳، مولانا شاہ عبدالحق حنفی، النیصل ناشران، تاجران کتب، غزنی اسٹریٹ، اردو بازار، لاہور، سنا شاعت درج نہیں۔
- ۴۔ ایضاً ص ۱۳
- ۵۔ مختصر القدوری، کتاب الطہارۃ، ص ۱۸، ابوالحسن احمد بن البغدادی الحنفی المعروف بالقدوری (متوفی ۳۲۸ھ)، مکتبہ خیر کثیر، آرام ہاؤس، کراچی، سنا شاعت درج نہیں۔
- ۶۔ ردواہ ابن ماجہ رقم الحدیث، ص ۷۰، بحوالہ مشکوٰۃ المصابیح، ابواب الطہارۃ و سناھا۔
- ۷۔ جامع الترمذی، جلد اول، ابواب الطہارۃ، رقم الحدیث، ۹۸
- ۸۔ صحیح مسلم، جلد اول، رقم الحدیث، ۶۵۵
- ۹۔ سنن ابی داؤد، جلد اول، کتاب الطہارۃ، رقم الحدیث، ۲۵۵
- ۱۰۔ الصحیح النوری اردو ترجمہ و شرح مختصر القدوری، ص ۳۵

۱۲۔ مختصر القدری، کتاب الطہارۃ ص ۲۰

۱۳۔ رواہ ترمذی و ابوداؤد و النسائی بحوالہ مشکوٰۃ المصابیح، باب الحاتم

۱۴۔ المرأة المناجیح اردو ترجمہ و شرح مشکوٰۃ المصابیح، جلد ششم ص ۱۳۷، مفتی احمد یار خاں نعیمی، ضیاء

القرآن پہلی کیشنز، لاہور۔ سنا شاعت درج نہیں

۱۵۔ غایۃ الاوطار، ترجمہ اردو و ردیف، جلد چہارم، کتاب الخطر والاباستہ، ص ۲۰۷، مہترجم مولوی خرم علی، مطبع

نائی مشی، نول کشور، لکھنؤ، ۱۸۶۷ء

۱۶۔ رواہ احمد و النسائی و الدارمی، بحوالہ مشکوٰۃ المصابیح، کتاب المناک

۱۷۔ تیبیان القرآن، جلد دوم ص ۶۳۳، فرید بک اشال، اردو بازار، لاہور۔ ۲۰۰۰ء، بحوالہ فتاویٰ رضویہ، جلد

پہم، کتاب الزکاح، ص ۲۱، مطبوعہ مکتبہ رضویہ، کراچی۔

۱۸۔ رواہ مسلم، رقم الحدیث ۴۷۸، بحوالہ مشکوٰۃ المصابیح، باب سنن الوضوء، الفصل الاول۔

۱۹۔ رواہ ابوداؤد و احمد و الدارمی، بحوالہ مشکوٰۃ المصابیح، باب الغسل، الفصل الثانی۔

۲۰۔ بحوالہ نافذہ، ص ۲۳۔ ۲۵، نور محمد، کارخانہ تجارت کتب، آرام باغ، کراچی طبع اول ۱۹۶۳ء

۲۱۔ صحیح مسلم، رقم الحدیث ۴۸۳

۲۲۔ شرح صحیح مسلم، جلد اول، کتاب الطہارۃ ص ۸۹۳، فرید بک اشال، اردو بازار۔ لاہور، الطبع السادس

۱۹۹۷ء

۲۳۔ فتاویٰ ہمدت، جلد اول، ص ۸۲، مدینہ پبلشنگ کمپنی، ایم اے جناح روڈ، کراچی، سال طبع ۱۹۸۸ء

۲۴۔ رد المحتار علی در المختار، حاشیہ ابن عابدین شامی، جلد اول ص ۷۲، مکتبہ ماجدیہ، میدگانہ، طوفی روڈ، کوئٹہ،

الطریقۃ الاولیٰ۔ ۱۳۹۹ء

۲۵۔ سنن ابی داؤد، رقم الحدیث ۶۵۷، کتاب الترمذی

برتر از اندیشہ سود و زیاں ہے زندگی
ہے کبھی جاں اور کبھی تسلیم جاں ہے زندگی

کیا حساب تقویم کی رو سے سنہ ہجری کے دن

اور تاریخ کا تعین ہو سکتا ہے؟

مولانا محمد عبدالرشید نعمانی

سابق نائب شیخ الحدیث جامعہ اسلامیہ بہاولپور (پنجاب)

بانی مدیر، ماہنامہ بینات، کراچی

فرنگیوں کے دور اقتدار سے پہلے ہمارے یہاں سنہ ہجری کا عام رواج تھا اور روزمرہ کی زندگی میں تمام چھوٹے بڑے واقعات کے سلسلہ میں ہم اسی سنہ کے ماہ و تاریخ کو استعمال کیا کرتے تھے، چنانچہ اسی دستور کے مطابق تمام مسلمان مورخین واقعات نگاری کے سلسلہ میں ہجری کی وہی تاریخ قلمبند کرتے تھے جو اس روزانہ کے یہاں رویت ہلال کے شرعی ثبوت کی بنا پر ہوتی تھی، لیکن فرنگیوں کے عہد اقتدار میں ہمارے ملک میں سنہ مسوی میلادی کا اتنا رواج ہوا کہ اس نے ہماری روزمرہ کی زندگی میں وہی جگہ لے لی جو اس سے پہلے ہمارے یہاں سنہ ہجری کی تھی، اور اسی انقلاب کا اب یہ اثر ہے کہ ہمارے مصنفین جب گذشتہ واقعات کی تاریخ لکھتے بیٹھتے ہیں تو پہلے دن اور تاریخ کا تعین سنہ مسوی میلادی سے کرتے ہیں، پھر اگر ضرورت ہوتی ہے تو کسی تقویم کی مدد سے جو اسی کلیہ حساب پر مبنی ہوتی ہے، جو سنہ مسوی میلادی کے اعتبار سے دن اور تاریخ کے استخراج کے لئے وضع کیا گیا ہے، سنہ ہجری کے دن اور تاریخ کو مطابق کر دیتے ہیں، اس طرز عمل سے بعض لوگوں کو یہاں تک غلط فہمی ہو گئی ہے کہ مسلمان مورخین نے واقعات کے سلسلہ میں جس دن اور تاریخ کا ذکر کیا ہے اگر وہ اس تقویم اور کلیہ حساب کے مطابق نہ ہوں تو قطعاً غلط ہیں، اسی غلط فہمی میں انہوں نے بہت سے مسلمہ تاریخی حقائق کا نہایت شد و مد سے انکار کیا ہے، جو

سراسر ان کی نادانی اور علم تقویم سے ناواقفیت کا نتیجہ ہے۔

ہر مسلمان جانتا ہے کہ "تاریخ ہجری" میں مہینوں کا شمار "رویت ہلال" سے ہوتا ہے نہ کہ منجھوں کے حساب و شمار سے، اس لئے تمام مسلمان مورخین واقعات کی تفصیلات بتاتے وقت اسی دن اور تاریخ کا ذکر کرتے ہیں جو رویت ہلال کے حساب سے اس وقت ان کے یہاں ہوتی ہے، اور اہل علم یہ بھی جانتے ہیں کہ اختلاف مطالع کے اعتبار سے چاند دیکھنے میں مختلف ملکوں کے اندر ایک دو دن کا فرق ہو جانا معمولی بات ہے، اس لئے ایک دو دن کے معمولی فرق کی بنا پر مورخین کی تکذیب کرنا دانشمندی نہیں ہے۔

رویت ہلال سے تعیین اوقات

"رویت ہلال" سے تعیین اوقات کی تعلیم خود قرآن مجید میں موجود ہے۔

يَسْتَفْتُونَكَ عَنِ الْاَهْلِةِ. قُلْ هِيَ مَوَاقِيْتُ لِلنَّاسِ وَالْحَجِّ.

ترجمہ: آپ سے لوگ نئے چاندوں کے بارے میں دریافت کرتے ہیں، آپ کہہ دیجئے کہ وہ لوگوں کے لئے اور حج کے لئے مقررہ اوقات ہیں۔

اس سے معلوم ہوا کہ دنیاوی معاملات یا شرعی حسابات سب میں دنوں مہینوں اور سالوں کی تاریخوں کا حساب رویت ہلال سے ہوگا۔ ملک العلماء قاضی شہاب الدین دولت آبادی تفسیر "بحر مواج" میں آیت بالا کی تفسیر کرتے ہوئے رقمطراز ہیں:

معنی آست، جگہ ماہانے نواز بدائع مخلوقات است، مر مر و ماں راعلامات اوقات است کہ ہاں تقدیر مناسبہ طول و نہا و مدت عمر ما و مدت زنان و مدت حمل و اوضاع ایساں و ماہ رمضان کہ ماہ سیام است و ماہ عید کہ از شعائر اسلام است و مانند آں بدانند، اقامت و وظائف دنیا و دین و معرفت شہور و عین بجاء آوردن و محافظت کردن توانند۔

معنی یہ ہیں کہ آپ فرمائیے، ماہ ہائے نورانی مخلوقات میں سے ہیں، یہ لوگوں کے لئے اوقات کی نشانیاں ہیں، جن کے ذریعہ وہ قرضوں کی میعاد کے مناسب اندازے، عمروں کی مدت، عورتوں کی عدت، ان خاص حالات، حمل کی مدت، ماہ رمضان جو روزوں کا مہینہ ہے، ماہ عید جو شعائر اسلام میں سے ہے۔ سال کا اتمام جوڑ کو واجب ہونے کے لئے شرط ہے، اور اسی طرح دوسری چیزیں معلوم کرتے ہیں اور دین و دنیا کے کاروبار، مہینوں اور سالوں کا پیمانہ اور ان کی نگہداشت کرنا ان

ہی کی بدولت ان کے لئے ممکن ہوتا ہے۔

علامت وقت حج و زیارت بیت حرام کہ از معتلمات ارکان اسلام است دو ماہ شوال و ذی القعدہ و وہ روز ذی الحجہ از غرہ شوال یعنی از عید الفطر تا عید النبی، و دروے اعمال حج از سنن و واجبات و فرائض مسودی شود۔

نیز یہ حج و زیارت بیت اللہ کے وقت کی علامت ہیں، جو اسلام کے بڑے ارکان میں سے ہے، یعنی شوال اور ذیقعدہ کے دو مہینے اور ذی الحجہ کے دس دن جو غرہ شوال یعنی عید فطر سے لے کر عید قرباں تک کا زمانہ ہے، اسی زمانہ میں حج کے اعمال اور اس کے سنن و واجبات و فرائض ادا کئے جاتے ہیں۔

اگرچہ موافقت کے موم میں حج بھی آجاتا ہے، لیکن خاص طور پر اس کا دوبارہ اس لئے ذکر کیا گیا ہے کہ زمانہ جاہلیت میں عربوں نے حساب شمسی کے مطابق حج کرنا شروع کر دیا تھا، اور حساب شمسی سے مطابقت کی فرض سے کسی سے کام لے کر قمری مہینوں میں اول بدل کر دیا کرتے تھے، اس لئے اللہ تعالیٰ نے خصوصیت کے ساتھ حج کے بارہ میں بھی انہیں رویت ہلال سے حساب لگانے کا پابند بنا دیا، علماء نے تصریح کی ہے کہ رویت ہلال کا اہتمام و انضباط فرض کفایہ ہے، تاریخ شاہد ہے کہ مسلمانوں نے اپنے تمام کاروبار میں ماہ و سال اور دن اور تاریخ کی تعیین کے لئے ہمیشہ "رویت ہلال" کا اعتبار کیا ہے، موجودہ زمانے میں ہمارے ملک میں سنہ مسوی شمسی راجح ہے، یہ انگریزوں کے دور کی بری یادگار ہے، اور عام مسلمانوں کا بلا ضرورت سنہ ہجری قمری اسلامی کو چھوڑ کر سنہ شمسی مسیحی کو اختیار کر لینا بڑے افسوس کی بات ہے۔

امت مسلمہ کے تمام فرقوں کا (باستثناء شیعہ اسماعیلیہ) اس امر پر اتفاق ہے کہ تمام احکام شرعیہ کا دار و مدار "رویت ہلال" پر ہے، نہ کہ حرکت قمری کے حساب و شمار پر، علامہ مورخ مقریزی اپنی مشہور کتاب المواعظ والاقتبائر فی الذکر المخطوط والاخبار میں لکھتے ہیں:

وقد عرفنا ان شہور تاریخ الهجرة قمرية و ایام کل سنة منہ عدتها ثلاث مائة و اربعة و خمسون یوماً و خمس و سدس یوم و جمیع الاحکام الشرعیة مبنیة علی رؤیة الهلال عند جمیع فرق الاسلام ما عدا الشیعة فان الاحکام مبنیة عندهم علی عمل شہور السنة بالحساب علی ما استقر فی ذکر القاهرة و خلفائها.

تم جان چکے ہو کہ تاریخ ہجرت کے مہینے قمری ہیں اور اس کے ہر سال کے ایام کی تعداد تین سو چوبیس (۳۵۴) اور ایک ٹس (۱۷۵) اور ایک سدس (۱۷۶) دن ہے اور سارے اسلامی فرقوں کے نزدیک تمام احکام شرعیہ چاند دیکھنے ہی پر موقوف ہیں سوائے شیعہ باطنیہ کے کہ ان کے یہاں ان احکام شرعیہ کا دار مدار سال کے ان مہینوں پر ہے جو حساب سے بنتے ہیں جیسا کہ قاہرہ اور وہاں کے خلفاء کے تذکرہ میں تم کو معلوم ہوگا۔

ثم لما احتاج منجمو الاسلام الى استخراج ما لا بد منه من معرفة الاهلة و سمت القبلة وغير ذلك بنوا اذيا جهم على التاريخ العربى وجعلوا شهور السنة العربية شهراً كاملاً وشهراً ناقصاً وابتدؤا بها المحرم اقتداءً بالصحابه فجعلوا المحرم ثلاثين يوماً وصفر تسعة وعشرين يوماً وربيع الاول ثلاثين يوماً وربيع الآخر تسعة وعشرين يوماً وجمادى الاولى ثلاثين يوماً وجمادى الآخرة تسعة وعشرين يوماً ورجب ثلاثين يوماً، وشعبان تسعة وعشرين يوماً، ورمضان ثلاثين يوماً، وشوال تسعة وعشرين يوماً، وذي القعدة ثلاثين يوماً وذي الحجة تسعة وعشرين يوماً وزادوا من اجل كسر اليوم الذى هو خمس وسدس يوماً فى ذى الحجة اذ اسار هذا الكسر اكثر من نصف يوم فيكون شهر ذى الحجة فى تلك السنة ثلاثين يوماً ويسمون تلك السنة كبيسة و يصير عددها ثلاثاً وثلاثين يوماً وخمسين و يجتمع فى كل ثلاثين سنة من الكبيسة احد عشر يوماً، واللّٰه تعالى اعلم ۲

پھر جب تخمین اسلام کو ضروری چیزوں کے دریافت کرنے کی حاجت پیش آئی، جیسے ہالوں کا معلوم کرنا یا سمت قبلہ وغیرہ کا پتہ چلانا تو انھوں نے اپنی زچہوں (تقویموں) کی بنا تاریخ عربی پر رکھی اور عربی سال کے مہینے اس طرح قرار دیئے کہ ایک مہینہ کامل (یعنی تیس دن) اور ایک مہینہ ناقص (یعنی آنتیس دن کا) اور سال کی ابتداء صحابہ رضی اللہ عنہم کی اقتدا میں محرم سے رکھی، چنانچہ محرم کو تیس دن کا قرار دیا اور صفر کو آنتیس دن کا اور ربیع الاول کو تیس دن کا اور ربیع الثانی کو آنتیس دن کا، اور جمادى الاولى کو تیس دن کا اور جمادى الآخرة کو آنتیس دن کا، اور رجب کو تیس دن کا اور شعبان کو آنتیس دن کا، اور رمضان کو تیس دن کا اور شوال کو آنتیس دن اور ذی القعدة کو تیس دن کا اور ذی الحجہ کو آنتیس دن کا اور ایک دن کی اس کسر کی بناء

پر جو ایک ٹس (۱۷۵) اور ایک سدس (۱۷۶) کی وجہ سے ہوتی ہے۔ ذی الحجہ میں ایک دن کا اضافہ اس طریقہ سے کر دیا کہ جب یہ کسر نصف دن سے زیادہ ہو جائے تو اس سال کا ماہ ذی الحجہ تیس دن کا ہوگا اور اس سال کو "سال کبیسہ" کہتے ہیں اور یہ سال تین سو چوبیس دن کا ہوتا ہے اور ہر تیس سال میں کبیسہ کے جملہ دن گیارہ ہوتے ہیں واللّٰه تعالى اعلم

مجموں کے اصول پر تقویم سازی کا طریقہ:

اس تفصیل سے ناظرین کو یہ بھی معلوم ہو گیا ہوگا کہ تخمین نے جن اصول پر اپنی تقویم کو مرتب کیا ہے وہ اور ہے اور مسلمانوں میں جس اصول پر مہینوں کا شمار ہے وہ اور ہے، اسلامی شریعت کے اعتبار سے سال کا ہر مہینہ ایک رویت ہلال سے شروع ہو کر دوسری رویت ہلال پر ختم ہو جاتا ہے۔ لیکن مجموعوں کے یہاں قمر کے بارہ دوروں کی مجموعی مدت کو جو تین سو چوبیس (۳۵۴) دن اور ایک ٹس اور ایک سدس دن پر مشتمل ہے۔ بارہ حصوں میں تقسیم کر کے ان کے بارہ مہینے بناتے ہیں اور چونکہ اس مدت کی تقسیم بارہ مساوی حصوں پر بغیر کسر کے نہیں ہو سکتی۔ اس لئے اس کسر کو دور کرنے کے لئے انہیں پورے تیس سال کا حساب لگانا پڑتا ہے، اور پھر تیس سال کے مجموعہ ایام کو حسب قاعدہ سابقہ اس طرح تقسیم کرتے ہیں کہ پہلا مہینہ ہمیشہ تیس دن کا شمار کرتے ہیں اور دوسرا ہمیشہ آنتیس دن کا، البتہ سال کبیسہ میں ذی الحجہ کو بھی تیس ہی دن کا مانتے ہیں۔ اس کی تفصیل ابوریحان بیرونی کے الفاظ میں حسب ذیل ہے، وہ لکھتے ہیں:

واما تاريخ الهجرة فى الاسلام فاننا اذا اردناه قسمنا ايامه المحصلة على سنة القمر الوسطى وهى ثلاثمائة واربعه وخمسون يوماً وخمس وسدس بان نضرب بها فى ثلاثين، وهو اقل عدد له خمس وسدس ونقسم المجتمع على عشرة الاف وستمائة واحد وثلاثين وهو مضروب ثلاثمائة واربعه وخمسين فى ثلاثين مضافاً الى ما اجتمع احد عشر التى هى مجموع خمسها وسدسها فما خرج فسنون تامة قمرية ومابقى الايام مضروبة فى ثلاثين فاذا قسمناها على ثلاثين عاد القسم اياماً فناخذ منها لشهر ثلاثين يوماً ولشهر تسعة وعشرين ونبدأ من المحرم، ومابقى لا يتم شهراً فهو ما مضى من ذلك الشهر وعلى هذا

يعمل في استخراج التواريخ في الزيجات فان سلك فيه طرق مختلفة
فهي راجعة الى معنى واحد.

اور اسلامی تاریخ ہجرت جب ہمیں، مطلوب ہو تو اس تاریخ کے ایام مصلح کو قمر کے منہ
دستی پر جو تین سو چوں (۳۵۳) دن اور ایک ٹہیں اور ایک سدس دن کا ہوتا ہے، ہم تقسیم کر دیں گے، اس
طریقہ پر کہ پہلے ان کو تیس میں ضرب دیں گے، کیونکہ تیس ہی وہ سب سے چھوٹا عدد ہے جس میں ٹہیں بھی
ہے اور سدس بھی اور پھر وہ ہزار چھ سو اکتیس کے مجموعہ کو جو تین سو چوں کو تیس میں ضرب دینے سے حاصل
ہوتا ہے، مع ان گیارہ دنوں کے جو تیس ٹہیں اور تیس سدس کا مجموعہ ہیں، تقسیم کر دیں گے اب جو خارج
قسمت ہو گا وہ کھل قمری سال ہونگے اور جو باقی بچے گا وہ دن ہوں گے جو تیس میں ضرب دینے سے
حاصل ہوتے ہیں، پھر جب ہم نے ان کو تیس پر تقسیم کر دیا تو تقسیم سے دن بن گئے اب ایک ماہ کے لئے
تیس دن لیں گے اور دوسرے ماہ کے لئے اکتیس، اور محرم سے شروع کرینگے اور جو صافیقی پورا مہینہ نہیں
بنتا تو وہ اس مہینہ کا گزرا ہوا حصہ ہے، زچوں (تقویوں) میں تاریخوں کے نکالنے کے لئے اسی قاعدہ پر
عمل کیا جاتا ہے اور گو اس سلسلے میں مختلف طریقہ استعمال میں لائے جائیں لیکن ان سب کا مریع یہی ایک
اصول ہے۔

لیکن رویت ہلال پر یہ ممکن ہے کہ دو مہینے مسلسل اکتیس اکتیس دن کے ہوں اور تین مہینے
مسلسل تیس تیس دن کے اور یہ بھی ممکن ہے کہ حرکت قمر کے اختلاف کے باعث سال قمری مقدار مذکور سے
زائد یا کم ہو جائے۔

فاما على رؤية الهلال فيمكن ان يتوالى فيه شهر ان ناقصان
و ثلاثة الشهر تامة ويمكن ان تزيد سنة القمر على المقدار المذكور و
تنقص منه بسبب اختلاف الحركة مع

ابو ریحان بیرونی علم ہیئت و ریاضی کا مسلمہ امام ہے، اس کی اس تصریح سے
ثابت ہوتا ہے کہ تقویم کا یہ حساب نہ تو رویت ہلال کے حساب کے موافق ہے اور نہ قمری حقیقی حرکت کے
مطابق، بلکہ اس حساب میں تیس سال کے مجموعہ ایام کو بغیر اس کے کہ ان میں رویت ہلال کا یا قمری حقیقی
حرکت کا لحاظ رکھا جائے محض اپنی سہولت کی خاطر فرضی طور پر اس طرح تقسیم کر دیا گیا ہے کہ ہر طاق مہینہ
ہمیشہ تیس کا مانا جائے گا، اور ہر جفت مہینہ ہمیشہ اکتیس کا، بجز ذی الحجہ کے کہ وہ سال کیسے میں ہا وجود جفت
ہونے کے تیس ہی کا شمار ہوگا، اس طرح ہر تیس سال میں اکتیس سال بسط تین سو چوں (۳۵۳) دن کے

ہوں گے، اور گیارہ سال کیسے تین سو چھتین (۳۵۵) دن کے۔

شریعت میں تخمین کے حساب کا کیوں اعتبار نہیں:

ابو ریحان البیرونی کی اس تفصیل سے شریعت مطہرہ کی یہ حکمت بھی معلوم ہوئی کہ اس نے سال کے
بارے میں تخمین و اہل تقویم کے حساب کا کیوں اعتبار نہیں کیا اور اس کی بجائے رویت ہلال کو مدار تاریخ
ظہرایا، اور آنحضرت ﷺ نے صاف لفظوں میں اعلان فرمایا کہ

جعل الله الاهلة مواقيت للناس فصوموا الرويتبه
وافطروا الرويتبه فان غم عليكم فعدوا ثلاثين يوماً

اللہ تعالیٰ نے ہلالوں کو لوگوں کے لئے اوقات کے تعیین کا ذریعہ بنایا ہے۔ لہذا چاند کو کچھ کر
روزہ رکھو اور چاند کو کچھ کر افطار کرو اور جب مطلع ابراؤد ہو تو تیس دن شمار کرو۔

اس کی وجہ یہ ہے کہ اسلام دین فطرت ہے، اس لئے وہ حقائق سے قطع نظر کر کے جنہوں کے
فرضی حساب کا کیوں پابند ہوتا، دین اسلام میں اوقات عبادات کی بنا ان حقائق ثابتہ پر رکھی گئی ہے جن
کے معلوم کرنے میں سب کے لئے سہولت ہے، اسلام کا قانون عدل و مساوات اس بات کا روادار نہیں کہ
عبادات کی بجائے آوری تو سب پر یکساں فرض ہو مگر ان کے اوقات کا معلوم کرنا ہر ایک کے بس کی بات نہ ہو
بلکہ خاص تخمین اور مورخین کا حصہ ہو، اسی حکمت کی بناء پر شریعت محمدیہ علی صاحبہا الصلوٰۃ والسلام نے
اوقات نماز کا تعیین آفتاب کی گردش سے متعلق کیا ہے، اور سال و ماہ و روز کی تعیین رویت ہلال سے کی ہے،
ورنہ اگر ہماری شریعت میں بھی دوسرے مذاہب کی طرح شمسی حساب کا اعتبار ہوتا یا قمری سال کی بناء
رویت ہلال کی بجائے تقویم پر رکھ دی جاتی تو اس کا نتیجہ یہ نکلتا کہ ساری امت اپنے فرض مذہبی کی
بجائے آوری میں تخمین و مورخین کی محتاج ہو کر رہ جاتی، جو حساب لگا لگا کر انکو اوقات عبادات بتایا کرتے اور عید
بقرعید، روزہ اور حج وغیرہ کے ایام کا پہلے سے تعیین کر دیا کرتے اس طرح مذہبی ارکان کی ادائیگی کی اجارہ
داری ایک خاص طبقہ کے ساتھ مخصوص ہو جاتی، اور اسلام میں برہمنیت اور پاپائیت کا ایک سلسلہ چل پڑتا،
جیسا کہ دوسرے مذاہب میں ہے اور جس کی اسلام میں کوئی گنجائش نہیں ہے۔

تقویم کا حساب فرضی ہے

ہم نے تقویم کے حساب کو جو فرضی کہا ہے اس کی تفصیل یہ ہے کہ تمام اجرام سماوی میں چونکہ
آفتاب و ماہتاب سب سے زیادہ نمایاں ہیں اس لئے دنیا کی تمام قوموں نے ماہ و سال کا شمار ان ہی

دونوں کی گردشوں پر اس طریقے سے رکھا کہ شمس کی نسبت سے قمر کے ایک دور وسطی کو قمری ماہ بنایا، یعنی شمس کے ساتھ جو قمر کی ایک وضع معین اور صورت خاص ہے اس پر قمر کے آجانے کو اس کا منہا اور ان دونوں اجتماعوں یا دونوں ہلالوں یا دونوں استقبالوں کے درمیانی زمانہ کو ماہ قمری سے موسوم کیا، جس طرح ہماری شریعت میں ایک ہلال سے ماہ کا آغاز قرار دیا گیا اور دوسرے ہلال پر اس کا اختتام اور ان دونوں ہلالوں کی درمیانی مدت کو خواہ وہ تیس دن میں تمام ہو یا اسی دن میں ایک ماہ شمار کیا ہے، اسی طرح بارہ قمری مہینوں کو ایک سال کہنے لگے، اور شمس کی ایک گردش یعنی منقطع المروج کے ایک نقطہ معینہ مثلاً اول برج حمل سے جدا ہو کر دوبارہ اسی نقطہ پر آفتاب کے آجانے کو سال شمسی قرار دیا۔ اور چونکہ آفتاب کی گردش بارہ (۱۲) برجوں پر منقسم ہے، اس لئے ہر برج کے طے کرنے میں آفتاب کو جو حصہ ملتا ہے اس کو ماہ شمسی بنایا، پھر مہینوں نے تقویم بنانے کے لئے اپنی سہولت کی خاطر ہر ماہ و سال کی خواہ وہ قمری ہوں یا شمسی، دو قسمیں قرار دیں، ایک حقیقی دوسری اصطلاحی، جس کو وسطی بھی کہا جاتا ہے، حقیقی وہ ہے جس میں شمس و قمر کی گردش کا پوری طرح لحاظ ہو، اور ان کی وضع خاص اور برج کی تقسیم اور حرکت کے اعتبار سے مدت کی تعیین ہو مثلاً ماہ حقیقی قمری وہ ہے جس میں دونوں ہلالوں کے درمیانی زمانہ میں ایک ساعت یا ایک دقیقہ کی بھی کمی بیشی نہ ہو، جس طرح ہماری شریعت میں ماہ کا شمار ہوتا ہے، اور سال حقیقی قمری وہ ہے جو بارہ ماہ ہائے قمری سے ذرا کم و بیش نہ ہو، جیسا کہ ہماری شریعت میں ہے۔ اسی طرح ماہ حقیقی شمسی وہ ہے جس کا زمانہ آفتاب کے ایک برج معین میں رہنے کے بالکل برابر ہو، اور سال شمسی حقیقی وہ مدت ہے جو آفتاب کے ایک مکمل دورہ کے عین مطابق ہو، اور ماہ اصطلاحی وہ ہے جس میں شمس و قمر کی گردش حقیقی کا لحاظ نہ ہو بلکہ ہرمیڈن کے لئے ایام معینہ کی ایک تعداد مقرر کر دی جائے مثلاً کسی مہینہ کو اکتیس کا اور کسی کو تیس کا اور کسی کو اکتیس کا مقرر کر دیا جائے، ظاہر ہے کہ مہینہ کی یہ مقدار کبھی ماہ حقیقی سے زیادہ ہوگی اور کبھی کم، اور جو سال ان بارہ اصطلاحی مہینوں سے مرکب ہو وہ سال اصطلاحی کہلاتا ہے۔

اس تفصیل کے بعد اب آپ ابو الفضل کا یہ بیان پڑھیے:

والل حساب رویت از نظر ائمہ اذنت ماہ قمری را بر دو گونہ ساختہ اند، حقیقی و آن از ہنگام دوری ماہ از وضع معین یا آفتاب چوں اجتماع یا استقبالی یا جز آن تا ہا ز ہاں رسد، و اصطلاحی چوں حرکات قمر مختلف باشد ضبط آن و شمار و چچان مشکہا، پس حرکت وسطی قرار دادند و لئے کار آسان شدیے

اور اہل حساب نے رویت کو نظر انداز کر کے ماہ قمری کی دو قسمیں کی ہیں۔ ایک حقیقی جو چاند کے آفتاب سے ایک وضع معین جیسے (ایک برج میں دونوں کے) اجتماع یا (بالکل مقابلہ برجوں میں)

دونوں کے آسنے سامنے ہونے یا کسی اور وضع معین سے دور ہو کر پھر اسی وضع معین پر آجانے کا نام ہے دوسرے اصطلاحی چونکہ چاند کی گردش مختلف ہوا کرتی ہے اور اس کا پوری طرح حساب کرنا اور اس کی شکلوں کو محفوظ رکھنا دشوار ہے۔ اس لئے حرکت وسطی سے حساب لگایا اور کچھ کام آسان ہو گیا۔

اس کے بعد ابو الفضل نے زینج بنانے کا وہی قاعدہ بتایا ہے جو قمری بی اور بیرونی کے بیانات میں ابھی آپ کی نظر سے گزرا، اب ظاہر ہے کہ اہل حساب نے جب اپنی تقویموں میں رویت کو نظر انداز کیا اور ماہ و سال حقیقی کو سرے سے چھوڑ دیا اور شمس و قمر کی گردش کا خیال نہ کیا تو ان کا حساب فرضی نہ ہوا تو کیا ہوا، اور اب تقویم کے اس حساب کی حقیقت بس اتنی ہے کہ تیس سال میں قمر کے تیس دورے پورے ہو جاتے ہیں اور ان تیس سالوں میں انیس سال تین سو چوں (۳۵۳) دن کے ہوتے ہیں اور گیارہ سال تین سو پچھن دن کے، لیکن ان میں کون سا قمری سال (۳۵۴) دن کا ہوگا اور کون سا (۳۵۵) دن کا اس کی تعیین ان کے بس کی بات نہیں، اور یہ جو زینج نگاروں نے ان گیارہ سالوں کی اس طرح تعیین کی ہے کہ:

”دور ہری سال یا زوہ ہارزی الحجراتی روز گیرند و این سالہا را سال کیسہ نامند و آن سالہا ۵۰۲، ۵۰۱، ۴۹۹، ۴۹۸، ۴۹۶، ۴۹۴، ۴۹۲، ۴۹۰، ۴۸۸، ۴۸۶، ۴۸۴، ۴۸۲، ۴۸۰، ۴۷۸، ۴۷۶، ۴۷۴، ۴۷۲، ۴۷۰، ۴۶۸، ۴۶۶، ۴۶۴، ۴۶۲، ۴۶۰، ۴۵۸، ۴۵۶، ۴۵۴، ۴۵۲ است“

وہ محض فرضی ہے کہ کوئی ضروری نہیں کہ ان ہی سالوں کے ایام (۳۵۵) دن کے ہوں جیسا کہ ذی الحجہ کا ان سالوں میں تیس دن کا ہونا قطعاً ضروری نہیں، عین ممکن ہے کہ ان میں سے کوئی سال (۳۵۴) دن کا ہو اور بقیہ اکتیس میں سے کوئی (۳۵۵) کا جس طرح کہ تقویم میں جن مہینوں کو تیس دن کا بتایا ہے، ان کا تیس ہی دن کا ہونا یا جن کو اکتیس دن کا بتایا ہے، ان کا اکتیس ہی دن کا ہونا ضروری نہیں ہے، اسی لئے امام ثمن بیرونی نے تقویم سازی کا اصول بتاتے ہوئے آخر میں تصریح کر دی ہے کہ رویت ہلال کے اعتبار سے ممکن ہے دو ماہ مسلسل اکتیس اکتیس دن کے ہوں اور تین ماہ مسلسل تیس تیس دن کے اور بالکل ممکن ہے کہ حرکت قمر کے اختلاف کے باعث سال قمری مقدار مذکور سے (جو تقویم میں قرار دی گئی ہے) زیادہ یا کم ہو جائے“

تقویم کا حساب حقیقی جب ہوتا کہ جب چاند کی حقیقی حرکات کا انضباط عین کے لئے آسان ہوتا، تلاک ابو الفضل کا یہ اعتراف ابھی آپ کی نظر سے گزرا کہ

”حرکات قمر مختلف باشد ضبط آن دشوار، و چچان مشکہا“

ابو الفضل کے اعتراف بجز کی وجہ بیرونی سے سنئے جو اپنی مشہور کتاب ”الآثار الباقیہ عن القرون الثانیہ“ میں ”شیخہ اسماعیلیہ“ کے حساب تقویمی کا محاسبہ کرتے ہوئے اس طرح رقمطراز ہے۔

ويبتدونون بالشهر من عند رؤية الهلال وكذلك شرع في الاسلام كما قال الله تعالى نَسْخَلُوكَ مِنَ الْاَهْلِ قُلْ هِيَ مَوَاقِيتُ لِلنَّاسِ وَالْحَجِّ.

اور عرب ميںيے کی ابتدا رویت ہلال سے کرتے ہیں اور اسی طرح اسلام میں شروع ہے، چنانچہ اللہ تعالیٰ کا ارشاد ہے:

”لوگ آپ سے نئے چاندوں کے بارے میں دریافت کرتے ہیں، آپ فرمادیجئے کہ یہ لوگوں کے لئے اور حج کے لئے اوقات مقررہ ہیں“

ثم منذ سنين ثبتت ثابتة و نجمت ناجمة و تبغت فرقة جاهلية فظنروا اللي اخذهم بالتاويل وولوعهم بسبب الاخذين بالظاهر بزعمهم الى اليهود والنصارى فاذا هم جداول وحسابات يستخرجون بها شعورهم ويعرفون منها صيامهم والمسلمون مضطرون الى روية الهلال وتفقد ما اكتسبه القمر من النور واشترك بين نصفه المرئي و نصفه المستور ووجد وهم شاكين في ذلك مختلفين فيه مقلدين بعضهم بعضاً بعد استغرا غهم اقصى الوسع في تأمل مواضعه وتفحص مغاربه ومواقعه ثم رجعو الى اصحاب علم الهيئة فالفواز بجاتهم وكتبهم مفتحة بمعرفة اوائل ما يراد من شعور العرب بصنوف الحسابات وانواع الجداول فظنوا انهما معمولة لرؤية الالهة واخذوا بعضها ونسبوه الى جعفر الصادق عليه السلام وزعموا انه سر من اسرار النبوة، وتلك الحسابات مبنية على حركات النيرين الوسطى دون المرئية اعنى المعدلة و معمولة على ان سنة القمر ثلاثاثة واربعة وخمسون يوماً وسدس (كذا) وان سنة اشهر من السنة تامة وستة ناقصة وان كل ناقص فهو قال لتام على ما عمل عليه في الزيجات، وذكر في الكتب المنسوبة الى عللها.

پھر چند سال سے ایک نئی پوراگ آئی ہے، اور ایک نمایاں جماعت نمودار ہوئی ہے اور ایک جاہلی فرقہ ابھرا جو اپنے خیال میں ظاہر پر عمل کرنے والوں کے سبب سے تاویل کو اختیار کرتے ہیں، اور

اس پر فریفت ہیں، ان لوگوں نے یہود و نصاریٰ کو دیکھا کہ ان کے پاس تو گوشوار سے اور حسابات موجود ہیں جن کے ذریعے وہ اپنے مہینوں کو نکالتے ہیں، اپنے بارہ زوں کو معلوم کرتے ہیں اور مسلمان رویت ہلال پر مجبور ہیں اور چاند میں روشنی آجانے کی تلاش میں رہتے ہیں کہ قمر کے نصف مرئی اور نصف مستور میں کس قدر اشتراک نور ہوا ہے، اور پھر باوجود اس کے کہ وہ اپنی پوری کوشش چاند کے مقامات پر نور کرنے کے اور اس کے مغارب ومواقع کے ڈھونڈنے میں صرف کر دیتے ہیں، پھر بھی ان میں شک اور اختلاف رہتا ہے اور اس میں وہ ایک دوسرے کی تھلید کرتے ہیں، اس لئے انھوں نے اصحاب علم ہیئت کی طرف رجوع کیا، جنھوں نے اپنی زنجیوں اور اپنی کتابوں کو طرح طرح کے حسابات اور مختلف گوشواروں کے ساتھ اس طرح مرتب کیا تھا کہ ان کے آگاہی میں عربی مہینوں کے اوائل کی معرفت کا بیان ہے، اس لئے انھوں نے یہ سمجھا کہ یہ زنجیوں رویت ہلال کے لئے بنائی گئی ہیں، چنانچہ انھوں نے ان میں سے بعض حسابات اور گوشواروں کو لے کر حضرت جعفر صادق علیہ السلام کی طرف منسوب کر دیا اور یہ خیال قائم کیا کہ یہ بھی اسرار نبوت میں سے، ایک راز ہے حالانکہ یہ سب حسابات شمس و قمر کی حرکات و سلی (یعنی حرکات اصطلاحی غیر حقیقی) پر مبنی ہیں، نہ کہ حرکات مرئیہ پر جو حقیقی ہیں، نیز یہ زنجیوں اسی اصول پر بنائی گئی ہیں کہ سال قمری تین سو چوبیس دن اور ایک شمس اور سدس دن کا ہوتا ہے، اور سال کے چھ مہینے کامل تیس دن کے، اور چھ مہینے ناقص (یعنی ۲۹ دن کے) ہوتے ہیں۔ اور ہر ناقص مہینہ کامل کے معاد بعد ہوتا ہے، جیسا کہ زنجیوں میں معمول ہے، اور ان کتابوں میں مذکور ہے، جو طلس زنجی کی طرف منسوب ہیں یعنی جن میں زنجی تیار کرنے کے وجوہ بیان ہوتے ہیں،

فلما قصدوا استخراج اول الصوم واول الفطر بها خرجت قبل الواجب بيوم في اغلب الاحوال... قالوا وان شهر رمضان لا ينقص من ثلاثين فاما اصحاب الهيئة ومن تأمل الحال بعناية شديدة فانهم يعلمون ان رؤية الهلال غير مطرد على سنن واحد لا اختلاف حركة القمر المرئية بطولية وسريعة اخرى وقربة من الارض وبعده وصعوده في الشمال والجنوب وهبوطه فيهما وحدوث كل واحد من هذه الاحوال له في كل نقطة من فلك البروج ثم بعد ذلك لما يعرض من سرعة غروب بعض القطع من فلك البروج ثم بعد ذلك لما يعرض من سرعة غروب بعض القطع من فلك البروج و بطء بعض وتغير ذلك

على اختلاف عروض البلدان واختلاف الأهوية اما بالاضافة الى البلاد الصافية الهواء بالطبع والكثورة المختلطة بالبخارات دانماو المغبرة في الاغلب واما بالاضافة الى الازمنة اذا غلظ في بعضها ورق في بعض وتفاوت قوى بصرا الناظرين اليه في الحدة والكلال وان ذلك كله على اختلافه بصنوف الاقترانات كائنة في كل اول شهرى رمضان وشوال على اشكال غير معدودة واحوال غير معدودة فيكون لذلك شهر رمضان ناقصاً مرة وتاماً اخرى وان ذلك كله يتقنن بتزايد عروض البلدان وتناقصها فيكون الشهر تاماً في البلدان الشمالية مثلاً وناقصاً هو بعينه في الجنوبية منها وبالعكس ثم لا يجرى ذلك فيها على نظم واحد بل يتفق فيها ايضاً حالة واحدة بعينها الشهر واحد مراراً متواليه وغير متواليه.

پھر جب اس حد پر فرمے نے جب رمضان یا عید کی پہلی تاریخ۔۔۔ کو معلوم کرنا چاہا تو اکثر حالات میں اس کے واجب ہونے سے ایک دن پہلے کا دن لگھا تو انہوں نے یہ کہہ دیا کہ ماورضان تمیں دن سے کم کا نہیں ہوتا، لیکن اصحاب بیت اور جن لوگوں نے پوری توجہ کے ساتھ اس مسئلے پر غور کیا ہے وہ جانتے ہیں کہ رویت ہلال ہمیشہ ایک طریقہ پر ممکن نہیں، کیونکہ قمری حرکت مرتبہ کبھی آہستہ ہوتی ہے اور کبھی تیز اور کبھی زمین سے قریب ہوتا ہے اور کبھی دور اور کبھی وہ شمال و جنوب میں حالت صعود میں ہوتا ہے اور کبھی حالت ہبوط میں اور یہ سب حالات فلک البروج کے ایک ایک نقطہ پر اس میں پیدا ہوتے رہتے ہیں اور مستزاد یہ ہے کہ فلک البروج کے بعض قطعے جلدی غروب ہو جاتے ہیں اور بعض دیر میں اور عرض البلد کے اعتبار سے بھی اس میں تغیر ہوتا رہتا ہے اور ہواؤں کے اختلاف سے بھی کیونکہ بعض ملکوں کی ہوا طبعی طور پر صاف ہوتی ہے، اور بعض میں ہمیشہ بخارات کے اختلاط کی وجہ سے کدورت رہتی ہے اور بعض کی فضا اکثر غبار آلود رہتی ہے نیز موسم کے لحاظ سے بھی ہواؤں میں اختلاف ہوتا ہے، کسی موسم میں اس میں کثافت آجاتی ہے، کسی موسم میں رقت رہتی ہے، نیز دیکھنے والوں کی نگاہ میں بھی تیزی اور درماگی کے لحاظ سے تفاوت ہوتا ہے، اور قمر کے یہ سب مختلف احوال اور طرح طرح کے قرائن ہر ماہ رمضان وشوال کی ابتدا میں بے شمار اشکال اور غیر محدود احوال پر ہوتے رہتے ہیں یہی وجہ ہے کہ کبھی ماہ رمضان آتیس دن کو ہوتا ہے اور کبھی تیس دن کا، اور یہ سب حالات عرض البلد کے گھٹنے بڑھنے کے اعتبار

سے مختلف طور پر ہوتے رہتے ہیں، چنانچہ کبھی شمالی ملکوں میں ایک مہینہ تیس دن کا ہوتا ہے، اور وہی مہینہ جنوبی ممالک میں آتیس دن اور کبھی اس کے بالکل برعکس، پھر یہ بھی ہمیشہ ایک نظم پر نہیں چلتا، بلکہ کبھی ایسا بھی ہوتا ہے کہ ایک مخصوص مہینہ بارہا مسلسل یا غیر مسلسل ایک ہی حالت پر چلتا رہتا ہے۔

فلو صح عملہم مثلاً بتلك الجداول والحسابات واتفق مع رؤية الهلال او تقدمه يوماً واحداً كما اصلوا لاحقاً جوا الى افرادها لكل عرض على ان اختلاف الروية ليس متولد من جهة العروض فقط لكن لاختلاف اطوال البلدان فيها او فر نصيب لانه ربما لم ير في بعض البلاد وروى في ما كان اقرب منه الى المغرب وربما اتفق ذلك فيها جميعاً و ذلك مما يوجب ايضاً الى افراد الحساب والجداول لكل واحد من اجزاء الطول فاذا ن لا يمكن ما ذكره من تمام شهر رمضان ابداً و وقوع اوله واخره في جميع المعمور من الارض متفقاً كما يخرجه الجدول الذي يستعملونه. ۱۰

تو اگر ان گوشواروں اور حسابات کے لحاظ سے ان کا عمل صحیح بھی ہو اور وہ رویت ہلال سے متفق ہو جائے یا ان کے اصول پر ایک دن پہلے بنے تب بھی ان کے لئے ضروری ہے کہ ہر عرض البلد کے لئے ایک علیحدہ نقشہ بنائیں، اگر چہ رویت ہلال میں اختلاف محض عرض البلد ہی کی بنا پر نہیں ہوتا بلکہ طول البلد کو بھی اس اختلاف میں بڑا دخل ہے کیونکہ بسا اوقات ایسا ہوتا ہے کہ بعض بلاد میں چاند نظر نہیں آتا اور جو ممالک اس سے مغرب میں قریب ہوتے ہیں وہاں نظر آ جاتا ہے اور کبھی دونوں جگہ دیکھنے کا اتفاق ہوتا ہے، اس بنا پر ان کے لئے یہ بھی ضروری ہے کہ طول البلد کے ہر جزو کے لئے مستقل حسابات اور نقشے تیار کریں، غرض ایسی صورت میں ان لوگوں کا دعویٰ کہ رمضان کا مہینہ ہمیشہ تیس ہی دن کا ہوتا ہے اور تمام معمورہ ارض میں اس کا اول آخر ہمیشہ یکساں ہی ہوتا ہے جیسا کہ ان کا وہ گوشوارہ بتاتا ہے جس کو وہ استعمال میں لاتے ہیں وہ ہرگز ممکن نہیں ہے۔

آگے چل کر اسی کتاب میں یہاں جہری قمری مہینوں کے اوائل کو معلوم کرنے کا تادم بیان کیا ہے، یہ بھی لکھا ہے کہ:

فاما رؤية الهلال ففي تحقيقه من الطول والصعوبة ما يحتاج معه الى اعمال صعبة وجداول كثيرة ويكتفي منه بما في زيج محمد بن

لیکن (ریاضی کے اصول پر) رویت ہلال کی تحقیق میں بڑی طوالت اور دشواری ہے، اس کے لئے سخت اعمال اور بہت سے گوشواروں کی ضرورت ہے، اس لئے جو کچھ محمد بن جابر بتائی اور حبش حاسب کی زیج میں ہے اس پر اکتفا کیا جائے اور ضرورت پڑے تو ان کی طرف رجوع کیا جائے۔

اور پھر اس امر پر روشنی ڈالتے ہوئے کہ باطنیہ فرقہ نے جو تشییح اہل بیت کا مدعی ہے، اسی قاعدہ مذکور کو عمل میں لا کر ایک حساب پیش کیا ہے، جس کے بارے میں اس فرقہ کا دعویٰ ہے کہ وہ اسرار نبوت میں سے ہے، حالانکہ یہ سارا حساب اسی قاعدے پر مبنی ہے، البیرونی نے صاف صاف اس امر کا اعتراف کیا ہے کہ رویت ہلال کے بارے میں اثبات یا نفی میں کوئی قطعی اور حتمی حکم لگانا اہل فن کی استطاعت سے خارج ہے، چنانچہ وہ لکھتا ہے:

ووجدت بعض رؤسائهم اخذ الجدول المجرد الذى وضعه حبش فى زيجه لتصحيح التاريخ المستعمل فى حساب الكواكب..... واقتضى اثر القوم بوضع كتاب طعن فيه على طالبي الهلال بالرؤية وسبهم وغيرهم باستغناء اليهود والنصارى عن طلب الهلال للصيام واوائل الشهور بما عندهم من الجدول و اشتغال المسلمين بالمشابه من الاحوال، لو جاوز موضع الجدول المجرد من زيح حبش حتى انتهى الى اعمال اصحاب الهيئة فى رؤية الهلال ووقف على كيفية انها و على حقائق ما عليه اليهود والنصارى لعلم ان الذى ذهب اليه اهل الكتاب هي الشبه بعينها و عسى الواقف على ما قدمنا يحقق ذلك

اور میں نے اس جماعت کے ایک سربراہ آدوہ شخص کو دیکھا کہ ان نے مجھ کو گوشوارے کو لیکر جو حبش نے اپنی زیج میں اس غرض سے مرتب کیا تھا کہ کواکب کے حساب میں جو تاریخ مستعمل ہوتی ہے اس کی تصحیح کی جائے۔ اپنی قوم کے قدم بقدم چلتے ہوئے ایک کتاب تصنیف کی جس میں رویت ہلال کے تلاش کرنے والوں پر طعن و تفتیح کی، ان کو برا سما اور عار دلائی کہ یہود و نصاریٰ کو تو اپنے روزوں کے لئے اور عیسائیوں کی پہلی تاریخ معلوم کرنے کے لئے رویت ہلال کی ضرورت نہیں پڑتی، کیونکہ ان کے پاس اس کے گوشوارے موجود ہیں، اور اہل اسلام مشتبہ حالات میں پڑے ہوئے ہیں لیکن اگر یہ شخص حبش

کی زیج میں اس مجرد جدول کے مقام سے آگے بڑھ کر ذرا اس مقام تک آتا کہ جہاں رویت ہلال کے بارے میں اصحاب بیت کے اعمال کا ذکر ہے اور ان اعمال کی کیفیات پر اور ان حقائق پر مطلع ہوتا جن پر یہود و نصاریٰ کا عمل ہے تو اسے پتہ چلا کہ یہود و نصاریٰ جس طرف گئے ہیں شہ دراصل وہی ہے، اور امید ہے کہ جو شخص سابق میں ہماری بیان کردہ تفصیلات سے واقف ہوگا وہ ہماری اس بات کی تصدیق کرے گا۔

على ان علماء الهيئة مجمعون على ان المقادير المقروضة فى اواخر اعمال رؤية الهلال هي ابعاد لم يوقف عليها الا بالتجربة وللمناظر احوال، هندسية يتفاوت لاجلها المحسوس بالبصر فى العظم والصغرو فى الاحوال الفلكية ما اذا تاملها متأمل منصف لم يستطع الحكم على وجوب رؤية الهلال او امتناعها وخاصة حين يقع قريبا من نهاية ذلك البعد المفروض (ص ۱۹۷، ۱۹۸)

اس کے علاوہ علمائے ہیئت اس بات پر متفق ہیں کہ جو مقدار میں اعمال رویت ہلال کے اوائل میں فرض کی گئی ہیں وہ ایسے ابعاد ہیں جن پر صرف تجربہ سے واقفیت حاصل کی گئی ہے، حالانکہ دیکھنے میں علم ہندسہ کے اعتبار سے ایسے حالات پیش آتے رہتے ہیں جن کی بنا پر جو چیز آنکھوں سے محسوس ہوتی ہے اس میں بڑائی اور چھوٹائی کے لحاظ سے فرق ہوتا رہتا ہے، نیز فکلی حالات میں بھی تبدیلی ہوتی رہتی ہے جس کی بنا پر اگر کوئی غور کرنے والا منصف مزاج غور و تامل سے کام لے تو رویت ہلال کے بارے میں نفی یا اثبات میں کوئی حتمی حکم نہیں لگا سکتا، خاص طور پر جب کہ چاند اس بعد مفروض کی انتہا کے قریب ہو۔

ملاحظہ فرمائیے، یہ ہے بیرونی کی تصحیح کہ کوئی صاحب فن جو اصناف سے بہرہ ور ہو اور غور و تامل سے پوری طرح کام لیتا ہو، وہ ہرگز یہ نہیں کر سکتا کہ رویت ہلال کے متعلق نفی یا اثبات میں کوئی قطعی یا حتمی حکم لگائے۔ بیرونی نے یہ دعویٰ علم و فضل کی روشنی میں کیا ہے، اور اس کے وجود و دلائل کی تفصیل ابھی آپ کی نظر سے گزر چکی ہے آج ریاضی کا فن بڑی ترقی کر گیا ہے، تاہم ابھی تک بیرونی کے اس دعوے کی علمی تردید نہیں کی جا سکتی، چنانچہ اب تک رویت ہلال کی کوئی ایسی صحیح تقریر دنیا کے سامنے مرتب ہو کر نہیں آئی کہ جس میں قطعی کا احتمال نہ ہو۔

ہمارا محکمہ موسمیات جس طرح آئے دن یہاں کے موسم اور باد و باران کے متعلق پہلے سے اعلان کرتا رہتا ہے۔ اسی طرح رویت ہلال کے بارے میں بھی اس کی پیشین گوئیاں برابر صادر ہوتی رہتی

لیکن وہ جس مقام انداز میں اعلان کرتا ہے وہ خود جزم و یقین کی لٹی کے لئے کافی ہے۔ مثلاً ۱۳۸۰ھ میں عید اور بقرہ عید کے چاند کے متعلق ہمارے محکمہ موسمیات نے جو پیشین گوئی کی تھی، وہ ناظرین کی مطلوبات کے لئے روزنامہ جنگ کراچی کے الفاظ میں درج ذیل ہے۔

عید کا چاند ۱۷ مارچ کو نظر آئے گا

”کراچی ۱۳ مارچ (اشاف رپورٹر) پاکستان کے محکمہ موسمیات نے اعلان کیا ہے کہ پورے ملک میں خاص کر مغربی پاکستان میں چاند ۱۷ مارچ ۱۹۶۱ء کو نظر آنے کے ”قوی امکانات“ ہیں۔“

(روزنامہ جنگ کراچی، ۱۶ مارچ ۱۹۶۱ء، ص ۶ کالم ۱)

ذی الحجہ کا ہلال ۱۵ یا ۱۶ مئی کو نظر آئے گا

”کراچی ۱۰ مئی (اشاف رپورٹر) ایک سرکاری پنڈا آؤٹ میں کہا گیا ہے کہ ذی الحجہ ۱۳۸۱ھ کا ہلال ۱۶ مئی کو نظر آئے گا، تاہم ۱۵ مئی ۱۳۸۱ھ کا ہلال ۱۶ مئی کو نظر آئے گا، تاہم ۱۵ مئی ۱۹۶۱ء کو بھی اس کے نظر آنے کا کچھ امکان ہے جب کہ ڈھاکہ (۶ جگہ ۵۸ منٹ مشرقی پاکستان اسٹینڈرڈ ٹائم) کراچی (۷ جگہ ۳۳ منٹ مغربی پاکستان اسٹینڈرڈ ٹائم) اور اولڈ لڈی (۷ جگہ ۲۸ منٹ مغربی پاکستان اسٹینڈرڈ ٹائم) میں مغرب کے وقت یہ علی الترتیب ۱۲، ۱۵ منٹ اور ۱۰ منٹ الفج سے اوپر ہے گا۔ ۱۵ مئی کو یہ ہلال اس صورت میں نظر آ سکتا ہے جب مغرب کے وقت الفج کے قریب سورج غروب ہونے کے مقام سے بائیں جانب تقریباً ۵ ڈگری پر دیکھنے کے حالات بہت اچھے ہوں۔“

(روزنامہ جنگ کراچی مورچہ ۱۲ مئی ۱۹۶۱ء، ص ۱ کالم ۱)

ظاہر ہے کہ موجودہ دور میں اگر علم و فن کی روشنی میں رویت ہلال کے بارے میں باسانی کوئی صحیح فیصلہ حتمی اور قطعی صورت میں کیا جاسکتا تھا تو ہمارا محکمہ موسمیات ہلال ذی الحجہ کے متعلق یہ مذہب بات کیوں کرتا اور ہلال عید کی پیشین گوئی کرتے وقت ”قوی امکانات“ کے الفاظ کیوں استعمال کرتا، جو سرے سے جزم و یقین کے منافی ہیں، معلوم ہوا بات وہی ہے جو بیرونی کہتا ہے کہ ”جو شخص منصف مزاج ہو اور غور و تامل سے کام لے وہ کبھی رویت ہلال کے بارے میں قطعی اور حتمی حکم نہیں لگائے گا“ چنانچہ ہلال عید کے بارے میں رویت کے ”قوی امکانات“ کا جو حشر ہوا وہ سب کو معلوم ہے، روزنامہ انجام کراچی کا اشاف رپورٹر ۱۸ مارچ ۱۹۶۱ء کے کوائف بیان کرتے ہوئے لکھتا ہے:

”محکمہ موسمیات نے آج بھی یہ دعویٰ کیا ہے کہ کل شام عید کا چاند نظر آ گیا تھا اس لئے آج

عید تھی، محکمہ کے بیان کے مطابق عید کا چاند دیکھنے کے لئے شہر کے مختلف علاقوں میں رصد گاہیں قائم کی گئی تھیں، ہاؤسنگ سوسائٹی کی رصد گاہ سے اطلاع ملی تھی کہ وہاں دو درمیں سے چاند نظر آ گیا ہے“

(روزنامہ انجام کراچی عید ایڈیشن ۲۰ مارچ ۱۹۶۱ء، ص ۷ کالم ۲)

یہ ہے ”قوی امکانات“ کے بارے میں خود محکمہ موسمیات کی شہادت کہ شہر کے مختلف علاقوں کی رصد گاہوں میں صرف ایک ہاؤسنگ سوسائٹی کی رصد گاہ سے چاند نظر آیا اور وہ بھی دو درمیں کی مدد سے، حالانکہ حکم شری سے قطع نظر خود علم ویت میں بھی آغا ماہ قمری کے لئے رویت ہلال میں طبعی رویت کا اعتبار ہے نہ رویت ارادی کا، یعنی اس رویت کا اعتبار ہے جو قدرتی طور پر آنکھوں سے محسوس ہونے کا اس رویت کا جو غیر طبعی طور پر آلات رصد یہ کی مدد سے حاصل ہو، چنانچہ زینج بہادر خانی کے باب ”مفہم رویت ہلال“ میں مرقوم ہے:

مراد از رویت طبعی است ارادی کہ توسط عطار ہائے جدیدہ بہ بیند چہ دریں حالت ہلال قبل از آنکہ بحد رویت رسیدہ باشد دیدہ می شود (ص ۵۵۶ مطبع بنارس ۱۸۵۵ء)

رویت ہلال سے مراد طبعی رویت ہے نہ کہ رویت ارادی کہ اعلیٰ قسم کی دوربینوں کے ذریعہ ہلال کو دیکھا جائے کیونکہ اس حالت میں تو ہلال کو اس کے حدود رویت پر پہنچنے سے قبل بھی دیکھا جاسکتا ہے، عجیب بات ہے کہ ہمارے محکمہ موسمیات کو اس مرحلہ نہ جانے کیوں اس غیر طبعی رویت کی صحت پر بڑا اصرار رہا، حالانکہ پیشین گوئی کے الفاظ میں جزم و یقین کا ذرا سا شائبہ تک نہ تھا، علماء اور عوام تو ظاہر ہے کہ محکمہ موسمیات کے اس اعلان کو کس طرح صحیح تسلیم کر سکتے تھے، جب کہ مطلع صاف ہونے کے باوجود رویت عامہ نہیں ہوئی اور جم غیر کو چاند نظر نہیں آیا، لطف یہ ہے کہ خود ارباب فن نے بھی محکمہ موسمیات کے بیان کو صحیح باور نہیں کیا۔ چنانچہ روزنامہ انجام کراچی کی حسب ذیل خبر ملاحظہ ہو:

عید کے چاند کے متعلق محکمہ موسمیات کو پنجاب

یونیورسٹی کی رصد گاہ کا چیلنج

”لاہور ۲۰ مارچ (اپ پ) پنجاب یونیورسٹی کی رصد گاہ نے آج محکمہ موسمیات کے ڈائریکٹر کے اس دعویٰ کو چیلنج کیا ہے کہ چاند اگر اعرشہ ۷ یا اعرشہ ۸ دن کا ہو تو مطلع کی عام حالت میں اسے آنکھ سے دیکھا جاسکتا ہے۔ ایک اصرار میں رصد گاہ کے حکام نے بتایا ہے کہ جمعہ کی شام کو کھل آنکھ سے چاند دیکھنا بہت مشکل تھا، کہا جاتا ہے کہ جمعہ کی شام کراچی میں ۱۸ منٹ تک چاند دیکھا گیا، لیکن یہ بیان